



# మిసిమి

***"All that we are is the product of what we have thought,"  
is "We are what we think." – Dammapada.***

సంపుటి 4

ఫిబ్రవరి 1993

పంపిక 7

సంపాదకుడు: రవీంద్రనాథ్ ఆలపాటి

విషయసూచిక

సాహిత్యము: వ్యక్తి వికాసము - ఆర్.ఎస్. సుదర్శనం

నార్లవారి సీత - శ్రీమతి చంద్ర

కన్యాశుల్కం - పాత్ర పరిశీలన - శ్రీపాద కామేశ్వరరావు

కళాపూర్ణోదయము - డా. జి.వి. కృష్ణారావు

శాస్త్ర-కళా దర్శనం - ఎన్.వి. బ్రహ్మం

రాహుల్ సాంకృత్యాయన్ - డా॥ సంజీవదేవ్

ప్రేమించడం ఒక కళ - అన్నపరెడ్డి వెంకటేశ్వర రెడ్డి

విడిప్రతి రూ. 4/-

వార్షిక చందా రూ.50/-

ముఖచిత్రం

The ROKEBY VENUS is one of the most famous nudes in art and remarkably sensuous painting of 16th Century.

\* 'మిసిమి' లో ప్రచురించే వ్యాసాలతో సంపాదకులు ఏకీభవించారనుకో నవనరం లేదు.

## 'Army no answer' to Bombay'

Citing excerpts from the work, which he helped Dr Munshi to compile in 1960-61, Mr Ramakrishnan quoted an observation that in the period of thirties, Bombay was every year torn by Hindu-Muslim riots involving heavy casualties and disruption of normal life.

At the first outbreak of violence, Dr Munshi, by his own account, "cut the red tape" to proceed to the Police Commissioner's office accompanied by the Chief Presidency Magistrate and ordered the arrest of all suspicious looking persons in the affected areas.

At midnight, Dr Munshi got the Inspector-General of Prisons out of his bed in Pune to issue directives to open riot jails. The record was straightened out later by issuing orders validating the action, Dr Munshi has noted.

The situation was peaceful when he took the rounds a few hours later, but next morning people woke up to learn about a fresh bout of riots during the previous night that had taken a heavy toll of life leaving scores of injured crowding hospitals.

Police then took 2,000 people into custody and riot squads were put in charge of the situation. A notification banning gatherings or carrying of lethal weapons was posted on the city's walls which was in itself a "sensational event in the annals of Bombay", Dr Munshi has recapitulated.

The credits for handling the situation with such rapidity belonged to the "extraordinary efficiency of Bombay police once decisive orders were given, Dr Munshi has recorded.

"The vigorous action which I took as Home Minister at that time convinced me that Hindu-Muslim riots were a law and

order problem," he has recalled.

Dr Munshi has further observed in his book that "if it is the first symptom of a local affray, the police come down heavily and impartially at anti-social groups of both communities. a riot could be smothered at the very moment of its birth."

In the light of this experience, Dr Munshi has recounted that a revised riot scheme was brought into operation with the result that riots became less and less frequent in Bombay.

Says Mr Ramakrishnan, Dr Munshi's dynamic efforts were commendable even conceding that Bombay in 1937 had a relatively meagre population of 1.5 million.

Dr Munshi has made special note in his book that blanket instructions issued by him to the media not to publicize identities of victims, was challenged by human rights and political activists before the then Chief Justice of Bombay, Mr Justice Beaumont.

Dr Munshi recalls that he made an effective submission to the Chief Justice that as Home Minister, his foremost duty was to establish law and order as only then rule of law could be ensured to safeguard other democratic norms.

As a member on a peace committee of eminent citizens inter alia comprising Mr J. R. D. Tata and Mr Nani Palkhivala, Mr Ramakrishnan said he had in recent days had a meeting in Bombay with Field Marshal Sam Manekshaw who was instrumental in quelling the traumatic 1947 Calcutta riots.

"I believe Mr Manekshaw was then a Brigadier at Calcutta when he was asked to take charge of the situation to

restore peace within 40 hours at the express request of Sardar Patel, independent India's first Home Minister and 'Iron Man' of the country who approached General Roy Butler, then the Commander-in-Chief, Eastern Command, in this regard".

By his own account to friends in Bombay where the Field Marshal recently met the Defence Minister, Mr Sharad Pawar) apparently to urge a more effective role for the Army in containing disturbances, he was asked by Sardar Patel in the presence of Mr Roy regarding the price of restoring peace at Calcutta.

As hundreds of people were dying daily at Calcutta, Field Marshal Manekshaw had then sought permission to take 200 lives. Giving his nod, Sardar Patel apparently took the view that when people were being butchered by mobs, there could be no bar in taking 200 lives to stop massacres.

Sardar Patel also assured him that no charges of excesses would be levelled against the Army and instructed him to ensure complete impartiality. Field Marshal Manekshaw then requisitioned services of Army columns from nearby Ranchi and other places to take over and within 24 hours of their deployment, the situation was normalized, surprisingly with loss of few lives.

A fortnight later, summoning Field Marshal Manekshaw to Delhi, Sardar Patel is understood to have chided him in good humour, "You asked for 200 lives, but took only one or two lives."

Replying to a query, the Field Marshal hinted at lack of action, saying "they all only talk," but hastened to add that he wanted to "remain aloof from the limelight".

# సాహిత్యము: వ్యక్తి వికాసము

- ఆర్.ఎస్. సుదర్శనం

మానవుని వికాసాన్ని గూర్చి రెండు విధాలుగా పరామర్శించడానికి వీలున్నది.  
1) సామూహికంగా, చారిత్రకంగా 2) వైయక్తికంగా, అనుభూతిపరంగా.

భౌతిక శాస్త్రవేత్తలే (Physicists) రెండు యధాద్ధాలున్నాయంటూ గుర్తించారు. జె. రాబర్ట్ ఆపెన్ హేమర్ (J.R. Oppenheimer) వాటిని "The way of time and history; and the way of eternity and timelessness" (జె.ఆర్. ఆపెన్ హేమర్ వాటిని "కాలానికి చరిత్రకూ సంబంధించినది; నిరంతరమూ కాలాతీతమూ" అని పేర్కొన్నాడు.) హీసెన్ బర్గ్ (Heisenberg) వాటిని "The objective world, pursuing its regular course in space and time; and a subject mystically experiencing the unity of the world and no longer confronted by any objective world" ఈ రెండు విధాలైన జ్ఞానం ఒకదాన్ని మరొకటి ప్రతిఘటించి, పరాస్తం చేసే ప్రశ్నలేదు. దేని సందర్భం, ఔచిత్యం, ప్రయోజనం దానిదే, రెండూ మానవుని మనుగడకు, అవగాహనకు అవసరమేనని అంటాడు ఆపెన్ హేమర్.

నాగరికత (Civilisation) జాతి సంస్కృతి (National culture and tradition), వ్యక్తి సంస్కారము (individual's culture) మూడూ వేర్వేరు విషయాలూ గుర్తించడం అవసరం. అలా గుర్తిస్తే కాని వాటి పరస్పర సంబంధం అవగాహనకు రాదు.

సైన్సు, టెక్నాలజీ అభివృద్ధి చెందడంతో మారిన పరిసరాలు, జీవన విధానం, నాగరిక తలో వచ్చిన పరిణామం, అంతా మానవ వికాసంగా, ప్రగతిగా భావించడం పరిపాటి అయిపోయింది. నిజానికి యిది అభ్యుదయమా? కాదా? అనే ప్రశ్న మిగిలేవుంది.

చాల ఏళ్ల క్రితమే ఆల్బెర్ట్ హెయిన్రీ ఈ ప్రగతిని గూర్చి యిలా వ్రాశాడు. "The real trouble with the present social and industrial system is not that it makes some people very much richer than others, but that it makes life fundamentally unlivable for all. Now that not only work, but also leisure has been completely mechanised; now that, with every fresh elaboration of the social organisation, the individual finds himself yet further, degraded from manhood towards the mere embodiment of a social function; now that ready-made, creation-saving amusements are spreading an ever intenser boredom through ever wider spheres, - existence has become pointless and intolerable. To this realisation the reaction of those whose intelligence is unaccompanied by some talent, some inner urge towards creation, is an intense hatred, a longing to destroy. The time is not far off when the whole population will consciously realise this... The revolution that will then break out will not be communistic - there will be no

need for such a revolution - for nobody will believe in the betterment of humanity or in anything else whatever. It will be a nihilist revolution. Destruction for destruction's sake. Hate, universal hate, and an aimless and therefore complete and thorough smashing up of everything. And the levelling up of incomes, accelerating the spread of universal mechanisation will merely accelerate the coming of this great orgy of universal nihilism. The richer, the more materially civilised we become, the more speedily it will arrive. (Revolutions: Essay by Aldous Huxley.) ("నేటి సామాజిక-సాంప్రదానిక వ్యవస్థల వల్ల ఏర్పడే అసలు సమస్య వేరే వుంది. కొందరు తతిమ్నా వారి కంటే మితిమీరి ధనవంతులై విప్రవీగడం కాదు; అసలు జీవిత విధానమే ప్రస్తుతం జీవించేందుకు పనికిరాని దుర్బర స్థితికి చేరుకోవడం, దానికి కారణం ఈనాడు మనం చేసే పని మాత్రమే కాదు. యాంత్రికం అయిపోవడం, మనం తీరికను గడిపే విధానం కూడా పూర్తిగా యాంత్రికం అయిపోవడం. సామాజిక వ్యవస్థ పరిధి, ప్రభావం విస్తృత మౌతూ వచ్చే కొద్దీ వ్యక్తి తన వ్యక్తిత్వాన్ని కోల్పోయి, మానవత్వాన్ని దిగజారుకుని కేవలం ఒక సామాజిక ప్రక్రియగా రూపొందుతున్నాడు. వ్యక్తి తన ఆసక్తితో, సొంత సృజనశక్తితో కల్పించుకునే వినోదాలూ క్రీడలకూ బదులు యాంత్రికంగా, సామూహికంగా సిద్ధమైన, మనిషిని లోబరచుకునే వినోదాలు అలవాటు కావడంతో, మనిషిలో అవి మరింత నిరుత్సాహాన్ని, శూన్యాన్ని విస్తరింపజేస్తాయి. బ్రతుకే అర్థం లేకుండానూ, భరించడానికి వీలేకుండానూ అయిపోతోంది. ...ఇటువంటి పరిస్థితిలో ఏదో ఒక ప్రతిభా విశేషంగాని, ఆంతరిక ప్రేరణగాని జీవితానురక్తి కలిగించే అవకాశం లేని మనుష్యులు, తెలివితేటలు పుష్కలంగా గల వ్యక్తులు ఎలా స్పందిస్తారంటే - వారిలో విధ్వంసక ప్రవృత్తి, విద్వేషం ప్రబలంగా పుట్టుకొస్తాయి. కనిపించిన దాన్నెల్లా నాశనం చెయ్యాలనే ప్రవృత్తి రేకెత్తుతుంది. జనసామాన్యం అంతా కూడా ఈ స్థితికి చేరుకోవడానికి ఎంతో కాలం పట్టదు. అప్పుడు సంభవించే విప్లవం కమ్యూనిస్ట్ విప్లవంగా వుండదు. అటువంటి దానికి అసలు అవసరమే వుండదు. కారణం మానవాభ్యుదయంలోగాని, మరిదేంట్లోగాని ఎవరికీ నమ్మకం వుండకపోవడమే. అన్నింటి మీదా అర్థం లేని అవ్యాజ్యమైన ద్వేషం రావడంతో సర్వాన్నీ ధ్వంసం చెయ్యడమే దాని లక్ష్యం. సమాజంలో క్రింది వర్గం ఒక్కొక్క దాని ఆర్థిక స్థాయి పెరిగే కొద్దీ సర్వత్రా జీవితంలో యాంత్రికత కూడా విస్తరించి పై జెప్పిన అర్థంలేని అనుర విన్యాసాన్ని త్వరితం చేస్తుంది. వస్తు సంపద ఎంతగా పెరిగి వస్తు నిష్ఠమైన నాగరికత ఎంతగా మనల్ని చుట్టుకుంటే, అంత త్వరగా ఈ పర్యవసానం చేరువవుతుంది.")

మార్క్స్ ఆశించిన మానవవికాసం దృష్ట్యా, సైన్సు, టెక్నాలజీ అభివృద్ధి చెందడంతో మనిషి నిత్యావసరాలకు చేసే ప్రకృతిదాన్యం తొలగిపోయి, ఎక్కువ తీరిక లభించడంతో, మనిషి సృజనాత్మకతకు అవకాశం లభించి, కమ్యూనిస్ట్ విప్లవం ఏర్పరచిన సామాజిక వ్యవస్థలో - సేవ్పు, సాధాత్మత, సమానత్వంతో బాటు ఆనందోత్సాహాలు విలసిల్లుతాయని ఆకాంక్ష. కేపిటలిస్ట్ విధానంలో మనిషి యంత్రానికి బానిసకావడం, శ్రామికవర్గం బానిసత్వంలో ముగ్ధడం ఆయన గుర్తించాడుగాని, తీరిక లభించిన ఏ వర్గమైనా, ఆ తీరికనుగూడా సృజనాత్మకంగా కాక, యాంత్రికంగా, కొత్తదైన యింద్రియ, మానసిక లౌల్యానికి వినియోగిస్తుందనీ, తద్వారా జనించే మానసిక ప్రవృత్తి విధ్వంసంవైపు విద్వేషంవైపు ముక్కుతుందనీ మార్క్స్ ఊహించలేదు. ఈనాడు మనం చూస్తున్న సినిమాలూ, చదువుతున్న హింసాత్మక,

విద్యేషాత్మక సాహిత్యం హక్స్లీ ఊహించిన పరిణామాన్ని నిర్ధారిస్తున్నాయి. సామాజిక జీవితంలో, రాజకీయాల పేరిట ప్రబలుతున్న టెర్రరిస్ట్ చర్యలు, బండ్లు, ఆందోళనలూ ఆపరిణామాన్నే సూచిస్తున్నాయి. మందులూ, మాదకద్రవ్యాలూ వ్యక్తుల జీవితాల్ని నాశనం చేస్తున్నాయి.

మానవ వికాసం పైనున్న టెక్నాలజీ మీదగాని, కమ్యూనిస్ట్ మేనిఫెస్టోపంటి రాజకీయ ప్రణాళికల మీదగాని ఆధారపడి, ఒక క్రమ పరిణామంగా వ్యక్తి వికాసానికి, అభ్యుదయానికి దారితీస్తుందన్న భ్రమలు తొలగిపోతున్న చారిత్రక సందర్భంగా ఈనాటి పరిస్థితిని మనం గుర్తించాలి.

వ్యక్తి సంస్కారం అంటే వ్యక్తి ప్రవర్తన, చేతన, యితరులపట్ల జీవితంపట్ల అతని దృక్పథం అభివ్యక్తమయ్యే తీరు, విధానం. ఇది నాగరికతతో, సంస్కృతితో ప్రభావిత మౌతూ, సంఘర్షిస్తూ, సమన్వయిస్తూ ఉంటుంది; "We must Study Society by men, and men by Society" అన్నాడు రూసో. అంటూనే మరోమాట కూడా అన్నాడు: "Those who would treat politics and morality apart will never understand anything about either one or the other" ("రాజకీయాల్ని, ధర్మాన్నీ వేరు వేరుగా చూచేవాళ్లకు ఆ రెండింటిలో ఏ ఒక్కటో ఎప్పటికీ అవగాహనకు రాదు.'). మార్క్సిజమ్ పేరుతో ఏర్పడిన రాజ్య వ్యవస్థలు ఈనాడు కుప్పకూలి పోవడానికి. రూసో చెప్పిందే కారణమని తోస్తుంది. వ్యక్తి సంస్కారం, నైతిక ప్రవర్తన, కేవలం వర్గ చైతన్యం మీదా, వ్యవస్థ మీదా ఆధారపడినవే అనడం సరియైన అవగాహన కాదు! వ్యక్తికీ వ్యవస్థకూ మధ్యగల సంబంధాన్నీ, సంఘర్షణనీ గుర్తించి గాని వ్యక్తి సంస్కారాన్ని అధ్యయనం చెయ్యడం కుదరదు. సాహిత్యం నిర్వహించవలసిన కార్యం అదే.

మానవునిగా వ్యక్తిగమ్యం, జీవిత లక్ష్యం, అతని ప్రవృత్తుల అభివ్యక్తి - శారీరక, మానసిక, ఆధ్యాత్మిక ప్రవృత్తుల అభివ్యక్తి, తర్జునా అతను సొందే ఆనందం, పరితృప్తి, ఆ గమ్యంవైపు పయనించడంలో, నాగరికత, సంస్కృతి, సామాజిక వ్యవస్థ - వీటితో వ్యక్తి సంబంధం, సంఘర్షణ అనివార్యం. అదే అతని సంస్కారాన్ని తీర్చిదిద్దుతుంది. అతని జీవితానికి అడ్డాన్నిస్తుంది.

శ్రీశ్రీ 'నా కవితవ్యం' అనే వ్యాసంలో అంటాడు: "ఎవరైనా కవి, శాస్త్రజ్ఞుడు, రాజకీయవాది ఎక్కడైనా సౌలభ్యాన్ని సాధించాడంటే దానివెనుక ఎంతోశ్రమ, తపన, అన్వేషణ అణగి ఉంటాయి. ఛందస్సుకీ, వ్యాకరణానికీ, అలంకారాలకీ, అన్నింటికీ అవతల స్వచ్ఛమూ, స్వచ్ఛందమూ, నీరవమూ, నిరూపమూ అయిన కవితవ్యపదార్థం ఒకటి వుంది. ప్రతి కవి దాన్ని అందుకోవడానికే ప్రయత్నిస్తాడు. ఈ ప్రయత్నానికి స్వాతంత్ర్యాభిముఖంగా జీవితం చేసే ప్రయాణానికీ భేదమేమీ లేదు... కవితవ్యమూ, స్వాతంత్ర్యమూ ఎవ్వరికీ ఎప్పటికీ అందని అందాలే అయినప్పటికీ, వాటిని సాధించాలనే ప్రయత్నంలోనే, ఆ ప్రయత్నంలోని ఆవేగంతోనే, ఆ ఆవేగంతోని ఆ అశాంతి లోనే, అశాంతిలోని ఆనందంతోనే ఉంది జీవితానికి సార్థక్యం" (235 పేజీ - శ్రీశ్రీ వ్యాసాలు)

వ్యక్తి ప్రయత్నంలో, వ్యక్తి వికాసానికి మూలమైన మొదటి విలువగా గుర్తించవలసింది స్వాతంత్ర్యం. రూసోనుంచీ, ఫ్రెంచి విప్లవం నాటి నుంచీ నవ్యమానవతా వాదానికి మూలమైన

మూడు భూమికలు - స్వాతంత్ర్యం, సామ్రాజ్యత్వం, సమానత్వం. సామాజిక వాదాన్ని గతి తార్కిక చారిత్రక భౌతిక వాదంగా రూపొందించిన మార్క్స్ చరిత్రాంతంలో లక్ష్యించిన గమ్యం కూడా ఈ మూడే స్వధర్మ నిర్ణయాన్ని వ్యక్తి వైశిష్ట్యాన్ని ప్రధానం చేసుకున్న అస్తిత్వవాదంలో వ్యక్తికి స్వేచ్ఛకూ తాదాత్మ్యమే చెప్పబడింది. "What is this Self of mine?" అని ప్రశ్నించిన కర్క్ గార్డ్ తానే సమాధానం చెప్పాడు! "If I were required to define this, my first answer would be: it's the most abstract of all things, and yet at the same time it is the most concrete. it is freedom" సామాజికుడైన వ్యక్తికి నిర్వచనం ఎట్లా వర్తిస్తుంది? రూసో "Man is born free, but is everywhere in chains" అన్న ప్రసిద్ధ వాక్యాన్ని ఎన్నో విధాల తర్కించారు. దానికి సాత్రే సమాధానం: "Freedom as the definition of a man does not depend upon others, but as there is a commitment, I am obliged to will the liberty of others at the same time as my own. I cannot make liberty my aim unless I make that of others equally my aim." (From **Existentialism and Humanism.**) ("ఈ నేను అంటే ఏమిటి? "అని ప్రశ్నించిన కర్క్ గార్డ్ తానే సమాధానం చెప్పాడు: "దీన్ని నిర్వచించమంటే నామొదటి మాట - అన్నింటికీ నిరూపమైనది అని. కాని అనుభవం రీత్యా అన్నింటికంటే విన్నపమైనదీ అదే - 'స్వేచ్ఛ' అంటాను"....

సాత్రే సమాధానం: "వ్యక్తి అంటే స్వేచ్ఛ అని నిర్వహించినప్పుడు అది ఇతరుల మీద ఆధారపడినది కాదు. కాని తద్వారా ఏర్పడే నిబద్ధత ఎటువంటిదంటే - నేను నా స్వేచ్ఛను సంకల్పించడంలో ఇతరుల స్వేచ్ఛను కూడా సంకల్పించినట్లువుతున్నది. అలా సంకల్పించ కపోతే స్వేచ్ఛ నా లక్ష్యంగా నెరవేరదు.")

మిసిమి ప్రకృతిలో భాగంగా, చారిత్రకంగా, సామూహికంగా అవలోకిస్తే 'స్వేచ్ఛ' ఎక్కడా కనిపించదు. మిసిమి వైయక్తికంగా, అనుభూతిపరంగా చూస్తే, 'స్వేచ్ఛ' దాని కోసం తపన, అదే ప్రధానంగా కనిపిస్తుంది. మానవుని సామాజిక చరిత్రే ప్రధానంగానూ, మానవుని వైయక్తిక అనుభూతి, అన్వేషణలే ప్రధానంగానూ వ్రాయబడిన రెండు రకాల సాహిత్యాలూ ఉన్నాయి. మానవ వికాసాన్ని అధ్యయనం చెయ్యడానికి, భవిష్యత్తుని అంచనా వెయ్యడానికి రెండూ అవసరమే. అందుకే శ్రీశ్రీ కవిత్వం రెండు రకాలు - pure poetry, applied poetry ('కేవల కవిత్వం, ఉపయోగ్య కవిత్వం') అని వెలుతుూ 'మహా ప్రస్థానం' నుంచి రెండు రకాలనీ ఉదహరించాడు. "ఇది సామాన్య మానవుని యుగం.... సామాన్య మానవు డంటే ఎవరు? నువ్వు, నేనూ, వాడూ, వీడూ. ఒక ప్రత్యేక మానవుడు కూడా. ఈ ప్రత్యేకత్వం చాల అమూల్యమైనది. దీన్ని గుర్తించుకోవడం, పెంపొందించుకోవడం ఇదే జీవితానికి సార్థకత." మానవ వికాసం అంటే వ్యక్తి వికాసం, వ్యక్తి వైశిష్ట్యం యొక్క అభివ్యక్తి వ్యక్తి అన్వేషణ అని శ్రీశ్రీ నిర్వచనంగా చెప్పాడు (247 - 248 పేజీలు. శ్రీశ్రీ వ్యాసాలు). స్వేచ్ఛ తాలూకు అభివ్యక్తి వ్యవస్థతో సంఘర్షణగా భాసించినా, అదిగమ్యం చేరేటప్పటికీ, వ్యవస్థ మీద ఆధారపడి వుండదనడానికి శ్రీశ్రీ చలం గారిని గూర్చి చెప్పిన మాటలు చూడండి - "యావద్ధౌరత దేశమూ రాజకీయ స్వాతంత్ర్యం కోసం పోరాడుతున్న రోజుల్లో, భావస్వాతంత్ర్యం కోసం, మానసిక స్వాతంత్ర్యం కోసం పోరాడినవాడు చలం. రాజకీయ స్వాతంత్ర్యం సాధించి, ఇంకా ఆర్థిక స్వాతంత్ర్యం కోసం సతమతమవుతున్న

మిసిమి, ఫిబ్రవరి 1993

మనం, చలం మహర్షి యిదివరకే సాధించిన మానసిక స్వాతంత్ర్య గమ్యం చేరుకోవడానికి చాలా కాలం పట్టవచ్చు. కాని ఆగమ్యం వైపుగానే మానవ జాతి ప్రయాణం చేస్తోంది.... 'రాజ్యపాలన మొనరింప రాజుకాడు, రాజెయ్యాతడు నిజమనరాజ్యమునకు' అదీ చలంగారి తోకం" (285 పేజీ - శ్రీశ్రీ వ్యాసాలు).

స్వేచ్ఛ వైపుగానే మానవజాతి ప్రయాణం చేస్తోంది అన్న విషయం నేటి ప్రపంచ పరిస్థితుల్ని, అంతర్జాతీయ రాజకీయాల్ని గమనిస్తున్న వారికి ప్రత్యేకంగా వివరించి చెప్పన క్కర లేదు.

సాహిత్యంలో స్వేచ్ఛకై వ్యక్తి అన్వేషణను, సంఘర్షణను, తపననూ ఒక ప్రత్యేక లక్షణంగా గుర్తించి పరిశీలించవలసిన తరుణం ఆసన్నమైంది. మానవతావాదం (గ్రీకు నాటకాల్లో దేవతల్ని విధిసి ధిక్కరించి పోరాడిన వ్యక్తుల నుంచీ ప్రారంభమై, గ్రీకు సాహిత్యాన్ని పునశ్చరణ చెయ్యడంతో మధ్య యుగాల అంధకారం చీల్చుకుని ఉదయించిన రివ్లూషన్స్ చైతన్యంతో పునరుద్ధరింపబడి, 'షేక్స్పియర్ నాటకాల్లో గొప్ప వెలుగు వెలిగినప్పటికీ, మతమూ, ఆధిజాత్యము దాన్ని ఆవరించే ఉండినవి. రూసో 'Social Contract' గ్రంథమే కాకుండా, New Helois అన్న నవల శ్రీ పురుష సంబంధాల్లోనూ, Emilius అన్న నవల వ్యక్తి విద్యాభ్యాస శిక్షణలూ వ్యక్తి సంస్కారం విషయాల్లోనూ గొప్ప భావ విప్లవం తీసుకురావడంతో ఆధునికయుగం, నవ్యమానవతా వాదయుగంగా రెండు వందల ఏళ్లక్రితం (1789) ప్రారంభమైంది.

తెలుగు సాహిత్యంలో కాల্পనికవాదాన్ని గూర్చిన అవగాహన చాల సంకుచితమై, కవిత్వం విషయంలో దాన్ని 'భావకవిత్వం'గా ముద్రవేసి, తర్వాత వచ్చిన కవిత్యాన్ని అభ్యుదయ కవిత్వం, విప్లవ కవిత్వంగా వేరుచేసి, భావకవిత్యాన్ని పనికిరాని పరిమళం వాద కవిత్వంగా త్రోసి వుచ్చారు. రివ్లూషన్ ఉద్యమంలో 'షేక్స్పియర్ దాకా సాగిన కాల্পనికత (Romanticism) ఒక ధోరణి, రూసో నుంచీ మానవతా ఉద్యమంగా సాగిన కాల্পనికత మరొక ధోరణి. ఈ విభేదాన్ని గుర్తించక పోవడం దురదృష్టం. కాల্পనికత అంటే ప్రేమజ్వరం, ప్రకృతి ఆరాధన, జాతీయతాభావం వగైరా వస్తు సామగ్రిగా విభజించి, కాల্পనికతను పేర్కొన్నప్పుడల్లా వర్జునర్త్, షెల్లీ, కీట్స్, బైరన్ కవులను ఒకే రకం కవులుగా పేర్కొనడం పరిపాటి అయింది. రాయప్రోలు, అబ్బూరి, విశ్వనాథ, నాయని కవులూ, వెంకట పార్వతీశ్వరులూ, చిలకమర్తి వంటి నవలా రచయితలూ అభివ్యక్తం చేసిన కాల্পనికతతో 'షేక్స్పియర్ నాటకాలూ అందరి నాయికా నాయకుల పాత్ర చిత్రణా, స్కాట్ నవలలూ - వీటి ప్రభావం ఎక్కువగా ఉంది. రూసోతో ప్రారంభమైన మానవతా వాదానికి చెందిన కాల্পనికతా పునరుద్ధరణ (Romantic Revival) వర్జునర్త్, షెల్లీ, బైరన్ కవుల్లో అభివ్యక్తమై ప్రధానంగా గురజాడ, నందూరి సుబ్బారావు, శ్రీశ్రీ, తిలక్ కవుల మీదా, చలం, గోపీచంద్, బుచ్చిబాబువంటి నవలా రచయితల మీద తన ప్రభావాన్ని చూపింది. ఇటువంటి అవగాహన కలగకుండా తెలుగు పాఠకులూ, విమర్శకులూ తప్పుదారి పట్టడానికి బ్రిటిషు పాలకులు కొంతవరకు కారణం. వర్జునర్త్ ప్రకృతి సాన్నిధ్యంలో బ్రిటిష్ గ్రామీణ, నిరుపేద, నిర్భాగ్య ప్రజల్లోనుంచీ ఎన్నుకుని ఆ వ్యక్తుల్లోని ఉదాత్తతను చిత్రించిన కవి. ఆయన ప్రకృతి శక్తిని ఆరాధించాడు కాని ప్రకృతి సౌందర్యాన్ని కాదు. ఆయన ప్రేమ కవిత్వం వ్రాయలేదు, దేశభక్తి కవిత్వం వ్రాయలేదు! షెల్లీని మాథ్యూఆర్నాల్డ్ అనే విమర్శకుడు - he is an ineffectual



angel, fluttering his luminous wings in the void అంటూ, ఊహా రోకాల్లో తేలిపోయే భావకవిగా వర్ణించాడు. నిజానికి పెళ్లీ రాజకీయకవి; రూసో విప్లవ భావాలను గ్రీకు పురాణగా భట్లో గుదిగ్రుచ్చి కవిత్వంగా మలిచిన కవి. The revolt of Islam (రాజకీయాలు), Queen Mab (వివాహ వ్యవస్థ), Prometheus Unbound (నిరంకుశాధికార ధిక్కరణ) వంటి రచనలను ఇక్కడ కాలేజీల్లో చదివించలేదు. చదివించినవి Ode to West wind, The cloud, The Skylark వంటి ప్రకృతి కవితలు. పెళ్లీ వ్రాసిన 'Song to the Men of England' గేయం, శ్రీశ్రీ 'పాలాలనన్నీ పాలాల దున్నీ' అనే గేయాన్ని గుర్తుకు తెస్తుంది.

"Men of England, wherefore plough

For the lords who lay ye low?

Wherefore weave with toil and care

The rich robes your tyrants wear"

అంటూ ప్రారంభమై, "మీ సమాధులు మీరు శ్రమపూరించుకొన్నారు రా, అంటూ ప్రారంభమై, మీ సమాధులు మీకు మరుభూమి" అని ముగిస్తాడు. బైరన్ వెనిస్ ను మాసి "నీ గొప్ప రోజులు పోయాయి, కాని నీవు సిగ్గుపడవలసినది చాలా వుంది - a palace and a prison on each hand" అంటాడు.

మనం ఈ ఆంగ్ల కవుల ప్రత్యేక వ్యక్తిత్వాల్ని, వాళ్ల విప్లవ మానవతా ధోరణిని, స్వాతంత్ర్యం, సామ్రాజ్యత్వం, సమానత్వం అనే ఆదర్శాల పట్ల వారి పట్టుదలనూ గుర్తించినప్పుడు - గురజాడ గేయాలకూ, శ్రీశ్రీ కవిత్వానికి వ్యవధి ఏమీ లేదనీ అవి రూసో జాడల్లో ఉద్భవించిన రచనలేనని గుర్తించగలుగుతాము. గురజాడ 'దేశభక్తి గేయం'లో 'దేశమంటే మట్టికాదోయ్ దేశమంటే మనుషులోయ్' అని ఎలుగెత్తి చాటడమే రూసో మానవతా వాద శంఖాన్ని పూరించడం. 'మంచి అన్నది ప్రేమించుమన్నా' అనీ, 'నరుల చమటను తడిసి మూలం ధనంపంటలు పండవలెనోయ్' అని శ్రమయొక్క విలువనూ, 'మతం వేరైతేను ఏమాయ్ మనసులొక్కటై మనుషులుంటే' అని సెక్యులరిజాన్ని ప్రబోధించాడు. తెలుగులో విమర్శ వర్ణనవర్ణ 'మిస్సీసిజిమ్' నీ, కీల్స్ తాత్వికంగా అందుకున్న శిఖరాలనే ఆకలింపుకోలేక పోయింది. కృష్ణశాస్త్రి అన్వేషణ - రూసో 'స్వేచ్ఛ'తో ఆరంభమై, నిర్వేదంతో తపించి, 'ఊర్వశి'గా తన స్వధర్మమైన కవితను దర్శించడంలో ముగిసింది అది ఎలా జరిగిందో నేను 'కృష్ణశాస్త్రి నిర్వేదం' అనే వ్యాసంలో నిరూపించాను. శ్రీశ్రీ 'కవితా, ఓ కవితా', తన గొప్ప రచనగా చెప్పుకున్నాడు. కారణం అది ఆయన అనుభూతిగా పొందిన కవితా దర్శనం. చలం, గోపీనంద్, బుచ్చిబాబు గార్ల వైయక్తిక అన్వేషణను గూర్చి నేనిదివరకే విపులంగా వ్యాసాలు వ్రాశాను - ఇలా చూచినప్పుడు తెలుగు సాహిత్యం - వీరేశలింగం, గురజాడ గార్ల నుంచి నేటి విప్లవ కవులు, అనుభూతి కవుల దాకా రూసో మానవతా వాదం యొక్క అభివ్యక్తి అని చెప్పక తప్పదు.

మధ్యలో మార్క్సిజమ్ తెచ్చిన 'సామాజికస్పృహ' కొంతమంది కవులనూ, రచయితలనూ, వ్యక్తివికాసాన్ని విస్మరించేట్లు చేసింది. శ్రీశ్రీ రచయితలను గురించి ఒక వ్యాసంలో యిలా అన్నాడు - మూడు రకాల రచయితలున్నారు. "మొదటిరకం" పూర్వ సంస్కార మంతటికీ తాము కావాలాదారుల మనుకుంటారు... మళ్లీ కృతయుగం వస్తుందని ఆశతో ప్రస్తుతపు ఇబ్బందులను మరచిపోతారు. "రెండోరకం వారు" ఆ కాలానికి ఏ విధానం

మిసిమి, ఫిబ్రవరి 1993

అమలులోవుంటే దానికి నివాళులెత్తుతారు. ఇటువంటివారే ఫాసిజాన్ని, కమ్యూనిజాన్ని కౌగలించుకోగలరని ఒక ఫ్రెంచి మనిషి చెబుతూ, ఉద్యమంలో ఉన్నామని చూపించడానికి అదేపనిగా కాళ్ళూ చేతులూ ఎగరేస్తూ ఉంటారుగానీ, వీరెవ్వరూ ఉన్నచోటునుంచీ కదలడం మాత్రం కనబడదంటాడు. “ఇక మూడోరకం” రచయిత ‘అన్ని విధానాలనూ ఆకళించుకోవడంవల్ల తనదైన ఒకానొక పద్ధతి అతని కలవడుతుంది. అది ఆయుధంగా ప్రజాయత్నమైన ప్రయోజనాన్ని సాధిస్తారు.’ ఈ మూడురకాల్లో తనకు మొదటి వారిమీద జాలి, రెండోరకం వారిపట్ల అసహ్యం, మూడో తెగవారి మీద ఆదరం, గౌరవం.” శ్రీశ్రీని అనుకరించిన పదలాదిమీద ఆయనకెంత అసహ్యమో అర్థం చేసుకోవచ్చు! రచయితలో వ్యక్తిత్వం, ప్రత్యేకత ఎంతప్రధానమో వేరుగా చెప్పనక్కరలేదు.

కవిలో, కవి సృష్టించిన నాయకునిలో వ్యక్తికి - వ్యవస్థకూగల సంఘర్షణలు లుప్తమైనప్పుడు అది వ్యక్తి వికాసానికి పనికివచ్చే సాహిత్యం కానేరదు! షేక్స్పియర్ నాటకాల్లో వ్యక్తి మరణించినా, అతని వ్యక్తిత్వం విజేతగా నిలుస్తుంది! సాత్రే దీన్ని యిలా సూత్రీకరించాడు: “Writing and reading are two faces of the historical fact, and the freedom to which the writer invites us is not a pure abstract consciousness of being free... each book proposes a concrete liberation on the basis of a particular alienation. Hence, in each one there is an implicit recourse to institutions, customs, certain forms of oppression and conflict, to the wisdom and the folly of the day, to lashing passions and passing stubbornness... to hopes, to fears, to habits of sensibility, imagination, and even perception, and finally to customs and values which have been handed down, to a whole world which the writer animates and penetrates with his freedom. It is on the basis of this world that the reader must bring about his concrete liberation; it is alienation situation, and history.” (“ఒకరు రచన చెయ్యడం మరొకరు దాన్ని చదవడం అనేది చారిత్రక సత్యం యొక్క రెండు ముఖాలు. రచయిత మనల్ని చదువరులుగా పొందమని ఆహ్వానిస్తున్న ‘స్వేచ్ఛ’ అది ఒక నిరూపణైత్య స్థితికాదు. ఒక్కొక్క పుస్తకం ఒక నిర్దిష్టమైన విముక్తిని ప్రతిపాదిస్తుంది. ఆ విముక్తి స్వరూపం ఒక ప్రత్యేక బంధనం (వైరస్యం) ఆధారంగా రూపుదిద్దుకుంటుంది. అందువల్ల రచనలో వ్యవస్థలూ, ఆచారాలూ, కొన్నిరకాల పీడనలూ, ఘర్షణలూ, కాలానుగతమైన తెలివీ, మూర్ఖత్వం, వ్యక్తుల అనురాగ, అవేశాలూ, పట్టుదలలూ, వారి ఆశలూ, అపోహలూ, స్పందించే రీతులూ, వారి భావనలూ, అవగాహనలూ, సామాజిక సంప్రదాయాలూ, అనూచానంగా వచ్చిన విలువలూ, అన్నీ చిత్రించబడి, ఒక ప్రత్యేక ప్రపంచం దృశ్యమానమై, రచయిత ‘స్వేచ్ఛ’తో పరివ్యాప్తమై, సజీవంగా ఊపిరి పోసుకుంటుంది. సాహిత్యసృష్టి అయిన ఈ ప్రపంచం ఆధారంగా చదువరి తన స్వేచ్ఛను తాను సాధించాలి. రచనలో మానవతకు చెందిన బంధనమూ, స్థితి, చరిత్ర నిశ్చిత్తమై వుంటాయి”).

ఒక రచనలో నాస్తికత, కాల్పనికత అంటూ వెదికేకంటే అరచన వ్యక్తి ఆత్మవిశ్వాసానికీ, స్వేచ్ఛకూ, వికాసానికీ ఎంతవరకు దోహదం చేస్తున్నది అనే ప్రశ్న సాహిత్యమాల్యానికి మంచి గీటురాయిగా తోస్తుంది. (సశేషం)

“The only thing we have to fear – the fear itself”

# నార్లవారి సీత

- శ్రీమతి చంద్ర

## వాల్మీకి సీత

రమణీ లలామ, నవలావణ్య సీమ, ధరాపుత్రి, సుమగాత్రి. విరజాజి పువ్వుల బంతి అరచేత మోయలేని సుకుమారి. శివుని విల్లు మోసిన జాణ. తండ్రి మాటకై అడవుల కేగిన పతిదేవుని కోరి అనుసరించి, కష్టనష్టాలలో పతిసాన్నిధ్యము వీడని పతివ్రత. తన బంగారు జింక మోజు వలన నెత్తిన విరుచుకు పడిన కష్టకాలాన్ని చలించక స్వీకరించిన సహనమూర్తి. అశోకవనిలో మూర్తీభవించిన శోకదేవత. పతి వియోగభారంలో కుంగివున్నా, దృఢచిత్తయై తృణము కన్నా రావణుడే హీనమని చీల్చుకొనిన సాధ్వీశిరోమణి. అగ్ని పుసిత. మహారాజ్ఞ. కొంగు నిండా చారెడు ముత్యాలు పోసి, తూగుటుయ్యాలకొని, సిరిపాన్న చెట్టు కేసి, చిన్నారి పుత్రుల శయనింప చేసి, లాలించిన మాతృమూర్తి.

ఈమె మరచరో కాదు జగమెరిగిన సీత. మనమెరిగిన సీత.

కానీ నార్లవారి సీత మనమెరిగిన సీతకు భిన్నమైన సీత. వాల్మీకి దృష్టిలోని సీత. హాస్యప్రియత, సంభాషణావతురత, బుద్ధికుశలత, ధర్మాభిరతి, ఆత్మాభిమానము మూర్తీభవించిన సీత.

నార్లవారు విపులంగా విశదీకరించిన వారి "సీతజోష్యం" లోని సమగ్ర పీఠికలో, జనప్రియమైన రామాయణ గాథను ఓ కొత్తకోణం నుంచి పరిశీలించి, పరశోధించి, సమీక్షించిన తీరు వారి విష్ణవాత్మక ప్రయోగ ఫలితము. నార్లవారి సీత రూపకల్పనకు ముందు, పూర్వపు సీత కొరకు చేసిన అన్వేషణ ఋగ్వేదపు సీత వర్ణ ముగిసింది. ఈ విషయాన్ని గూర్చిన పూర్వపు ఆలోచనలను, సిద్ధాంతాలను, వాదోవాదాలను నార్లవారు తమ పీఠికలో విపులంగా చర్చించారు.

ఋగ్వేదంలో సీత ఒక వ్యక్తి కాదు. నాగేటి చాలుకు వేదఋషులు చేసిన రూపకల్పన మాత్రమే. రమేష్ చంద్రదత్ అన్నట్లు, ఒక దేవతామూర్తిగా నాగేటి చాలుని సంభావించు కొని, తక్కిన వ్యవసాయాధి దేవతలైన, ఇంద్రుడు, వర్షవ్యుడు, అశ్వినులు, మరుత్తులు, ఉద్దాలకాశ్యపుడు, సావిత్రికారి, అనుమతి, లవలె సీతను సైతం వేదకాలంలో ఆరాధించారు.

తైత్తిరీయ బ్రాహ్మణం లోని ఓ గాథలో చంద్రుని పట్ల సీత ప్రేమప్రసక్తి వున్నది. రాముని 'రామచంద్రుడు'గా పేర్కొనడం బహుశా అందువలననే అయివుండ వచ్చును. హరి యొక్క నానార్థాలలో ఒకటి చంద్రుడు కాగా, చంద్రుని యొక్క నానార్థాలలో ఒకటి ఓషధీశుడు. చంద్రుడు ఓషధులకు ఈశుడైనందున వ్యవసాయక దేవత, సీత, అతనిని ప్రేమించడం సహజమని వేబర్ భావించాడు.

పారస్కర గృహ్య సూత్రం-పాలం పైరుపై వుండగా-"సీత యజ్ఞం" చేయాలని ఆదేశిస్తున్నది. జైన మతగ్రంథాలలో 'సీత జన్మం' ప్రసక్తి వున్నట్లు కనపడుచున్నది.

విత్ డ్యూరాంట్ వ్యవసాయ గాథలే మారి, పెరిగి పెరిగి రామాయణంగా రూపొందాయని భావించాడు. వేదయుగం నాటి జానపద వాఙ్మయం రామాయణ భారతాల రూపంలో కావ్యగీరవాన్ని సంపాదించుకొన్నదని మాక్స్ ముల్లర్ తలచాడు.

ప్రజా సామాన్యంలో ప్రచారంలో గల జానపదగాథలను జాతక కథల పేరుతో బుద్ధునికి అంటగట్టిన బౌద్ధరచయితల పద్ధతిలో, అనాటి జానపద గాథలలోనే కొన్నింటిని వాల్మీకి తన రామాయణం కోసం ఎన్నుకొని, కవి కాబట్టి ఆ గాథలకు వీలైనంత మెరుగులు దిద్దివుండవచ్చుననేది నార్ల వారి అభిప్రాయం. బహుశ ప్రచారంలో కల బౌద్ధ జాతక కథలలోని 'దశరథ జాతకాని'కి రామాయణ గాథకు సామ్యం ఎక్కువగా కనబడుతుంది.

అంతేకాక అర్థిక వ్యవస్థ ప్రాచీనదికగా, నార్లవారి దృష్టిలో రామరావణ యుద్ధమనేది జరిగి వుంటే, అది రెండు విభిన్న జాతుల మధ్య సంఘర్షణ అనడం కంటే, ఆహారపుత్పత్తి వ్యవస్థకు, ఆహార సేకరణ వ్యవస్థకు మధ్య చెలరేగిన సంఘర్షణ అనడమే ఎక్కువ సమంజసము.

ఆహార పుత్పత్తి వ్యవస్థ వ్యవసాయ ప్రధాన వ్యవస్థ కనుక, వ్యవసాయానికి చదును భూమి అవసరం కనుక, అడవులను ధ్వంసం చేయడం వారి ప్రథమ కర్తవ్యం. దానికై వారు అగ్నిని ఆశ్రయించారు. అగ్నిపునీతముకాని ప్రదేశాలలో ఆర్యుడు వుండరాదని నిర్ధారించారు. దానికై వుద్దేశించినవే హోమగుండాలు. ఉత్తరం నుండి దక్షిణానికి వ్యవసాయాభివృద్ధి జరిగే దశలో, పెద్దపెట్టున అడవులను భస్మపటలం చేస్తూ వచ్చారు.

ఆహార సేకరణ వ్యవస్థకు అడవులే ఆయువు పట్టు. తేనె, పళ్లు, దుంపలు, పళ్లలు, జంతువులు వారికి విరివిగా లభించేది అక్కడే. వ్యవసాయంలోని అనుకూలత వారికింకా తెలియదు. ఏ కొంతో తెలిసినా వారు తమ జీవన విధానంలోకి ఆహ్వానించ లేదు. వ్యవసాయ నిమిత్తమై ఏకభిగిన జరుగుతోన్న దారుణ మారణ హోమాన్ని వారు తమ శాయశక్తులా ఎదిరించారు. ఈ ఘర్షణలో ఆర్థిక విధానాలలోనే కాక, ఆయుధ సంపత్తిలోనూ, యుద్ధమెళుకువల లోనూ తమ కంటే ఆధునికులైన ఆర్యులకు తల ఒగ్గారు.

మొదటి వర్గానికి చెంది, దక్షిణానికి వేగంగా చొచ్చుకు వస్తున్న ఆర్య ఋషులకు సాయుధ సహకారాన్ని అందించడానికి రాముడు అంగీకరించడంతో, ఉత్తరం నుండి దక్షిణానికి వ్యవసాయాభివృద్ధిలో రాముని పాత్ర ఎంతోకొంత ఖచ్చితంగా వుందని చెప్పవచ్చును. నార్ల వారి మాటలలోనే, దండకారణ్య ప్రాంతానికి వ్యవసాయ విస్తరణలో రామునికి కొంత సంబంధం కలదు: కనుక రాముని భార్య పేరు సీత కనుక, వేదకాలపు సీత మారి మారి, రామాయణం సీతగా పరిణమించినట్లు చెప్పడానికి వీలు కలిగింది.

వ్యవసాయ విస్తరణతో పాటు, అప్పటికే నారీశిరోమణి చేయబడ్డ వ్యవసాయిక దేవత కథలు కూడా చిలువలు పలువలుగా ఉత్తరం నుండి దక్షిణం చేరివుండ వచ్చునని, అంతటి నారీశిరోమణిని ఒక మహాపురుషుని పుత్రికను చేయాలి కనుక, ఆమె పితృత్వాన్ని ఉపనిషత్తుల కాలంలో రాజర్షిగా పేరుపొందిన జనకునికి అంటగట్టి వుంటారు. అలాగే ఋగ్వేదాన్ని, దానిలోని నాగేటి చాలు ప్రసక్తిని పూర్తిగా తోసివేయలేక, నాగేటి చాలులో జనకునికి దొరికిన శిశువుగా సీతను అభివర్ణించడంతో సీత జానకి అయిందని నార్ల వారి భావన.

## నీత జోస్యం

నార్లవారి నీత హాస్య చతురత, వాక్చటిమ, బుద్ధికుశలత, ఆత్మాభిమానం వాల్మీకి నీత నుండి గ్రహించినవి. నార్లవారు పీఠికలో ఈ విషయాలు విపులంగా చర్చించారు. రామునితో, విశేషించి మరిదియైన లక్ష్మణునితో, నీత పరాచికాలాడేదని వాల్మీకిరామాయణ బర్తంగా వివరించారు.

“నీత జోస్యం” ప్రథమాంకం ఆద్యంతమూ నీత చెణుకులు హాస్యభరితమైనవే కాక ఆలోచింప చేసేవి కూడా.

ఇనవంశోత్తముల వృత్తాంతాలలో పిట్టకథలు, కట్టుకథలే కాక వందిమాగధులు చిలువలు పలువలతో చిక్కుగా అల్లిన గట్టి కథలున్నాయని నార్లవారి నీత విసిరిన చెణుకు, పాపం లక్ష్మణునికే కాదు ఇనవంశాభిమానులందరికీ చురక.

లక్ష్మణుడు ఋషులలో కొందరి ముఖాలు బ్రహ్మవర్చస్సుతో వెలిగిపోతుంటాయని నీత దృష్టికి తీసుకురాగా, “ఔనౌను! వారి పాగడ్డలు వింటూ మీ అన్నదమ్ములిద్దరి ముఖాలు మరింతగా వెలిగిపోతూ వుంటాయి! అన్నగారు అఖిలేశ్వరులని వారు కీర్తిస్తూ వుంటే, తమ్ముడిగారి ముఖంలో కోటిసూర్యులు ఒక్కసారిగా వుదయిస్తారు”, అంటూ నీత వ్యంగ్యబాణం విసురుతుంది.

స్తోత్ర పాఠాలను స్తోత్రపాఠాలుగానే పరిగణించాలి గానీ పరమ సత్యాలన్న పిచ్చిభ్రమకు పోరాడని నార్ల వారి నీత అభిప్రాయం.

రాముని పరోక్షంలో తనను కలిసిన ఋషిద్వయం పరస్పర పాగడ్డల తరువాత, నీత గురువులు త్రికాలజ్ఞులు, శిష్యులు ద్వికాలజ్ఞులు “అయినా, చూచి చూచి ప్రభువుల వారి దర్శనార్థం వారు లేనప్పుడు వేంచేశారే--!” అంటూ చురక అంటిస్తుంది.

నార్లవారి నీత వాక్చతురత, వాదనాప్రియత్వము మనసును ఇట్టే ఆకర్షిస్తుంది. ఈ విశేషాలకు తోడుగా భాసిల్లే ఆమె బుద్ధిసూక్ష్మత సువర్ణానికి సువాసన అబ్బినట్లు పరిమళిస్తుంది.

వాలఖిల మహర్షితో, రాముని పరోక్షముతో, నీత వాదన వాస్తవాల అన్వేషణకు మార్గం చూపుతుంది. ఆ ఋషి కోసలదేశ పౌరుడు కానప్పుడు, జనస్థానం కోసలదేశంలో భాగం కానప్పుడు కోసలదేశపు ప్రస్తుత ప్రభువు రాముడు కానప్పుడు, రాముని సాయుధ సహకారం కోరడం అర్థం లేనిదని నీత అభిప్రాయం.

ఈ భూమితో పాటు ధము చక్రవర్తి పుట్టలేదని, ఈ సమస్త మహిమండలంపై కోసల రాజులకు సార్వభౌమత్వం లేదని ఋషి న్యయంగా అంగీకరించిన తరువాత, నార్లవారి నీత కోసల ప్రభువులకు లేని సార్వభౌమత్వాన్ని గుర్తించడానికి ముందు జనస్థానంపై దాని ప్రభువుకు వున్న సర్వసత్తాక ప్రతిపత్తిని గుర్తించడం ఆపశ్యమని, అందరికీ ఔమమని వాదించినది.

హోమగుండాలను వెలిగించి అడవులను ధ్వంసం చేస్తే పంటలు పండవచ్చును. కానీ, ఆహారాన్ని సేకరించుకొనే ఆటవికుల బ్రతుకులే ధ్వంసం అవుతాయని స్పష్టం చేస్తుంది. ఆటవికులకు ఆనక్తి లేని ధ్వంసం వారు తమ జీవన విధానాన్ని మార్చుకొనవలసిన

పని లేదని వాదిస్తుంది. జంతువులను వేటాడినట్లు తోటి మానవులను వేటాడి, వారి నివాస స్థానాలలో తిష్టవేయడమే నాగరికత అనుకొంటే, అట్టి నాగరికత పట్ల నిరసన వ్యక్తం చేస్తుంది. తమ దేవతలు, నాగరికత, జీవన విధానమే గొప్పవని అహంకారానికి చుట్టి పలికి, అస్థులను గొరవించ గలగాలని చెబుతుంది. నార్లవారి సీత వాదన ఋషి తలను బొప్పి కట్టించడంతో ఆశ్చర్యం ఏముంది? ఈ వాదోపవాదాల తరువాత రోషమైనా లేనివారే ఋషులా? అన్న సందేహం తలెత్తక పోదు.

రాముని సమక్షంలో ఋషితో జరిగిన రెండవ వాదనలో సీత, అయోధ్యా ప్రభువులు నైతిక సార్వభౌములు అయినట్లయితే, వారి నుండి కోరవలసింది నైతిక సమర్థన మాత్రమేనని, ఆయుధాల ద్వారా సంరక్షణ కాదని స్పష్టం చేస్తుంది.

రాముడు ఆయుధ ధారణ చేయడంతో, అయోధ్యలో రాముడు చేసిన ప్రతిజ్ఞ కేవలం మునివేషధారణకే పరిమితమైనదని, మునివలె జీవించనపుడు, ముని వేషం మాత్రం దేనికని నార్లవారి సీత రాముని నిలదీస్తుంది. అతని ప్రతిజ్ఞ నిలుపుకోవాలంటే ఆయుధ విసర్జన చేయాలని పట్టుబడుతుంది.

ఆయుధానికి రక్తదాహం వుంటుంది. నరబలిని కోరుతుంది. క్షత్రియుని చేతిలో ఆయుధాలు వుండడం అగ్నికి సమీపంలో సమిధలు వుండడమే. కారుణ్యమూర్తులను క్రూరులను, శాంతిప్రియులను యుద్ధోన్మాదులను చేయగలిగేది ఆయుధాలే కనుక వాటిని విసర్జించమని ప్రార్థన పడుతుంది. పగ లేకుండా పరులను చంపడం మహా పాపమని, ఆ పాపానికి రాముడు ఇప్పుడు ఒడిగట్టాడని నిష్కర్షగా చెబుతుంది. అన్నెండు పున్నెండు ఎరుగని ఆటపికులకు ప్రాణభీతి పెట్టమని పాదాలను అంటి ప్రార్థిస్తుంది.

సీతవాదాన్ని అంగీకరించినా, ఋషులకు ఇచ్చిన మాట జనదాలేని రాముడు ఆ వాగ్దానాన్ని నిలబెట్టుకొనడానికి అవసరమైతే సీతనైనా విడిచిపెడతానని స్పష్టం చేస్తాడు. అప్పుడు, అభిమానం, దైన్యం, ఆవేశం ముప్పిరిగొన్న సీత ఏనాడో ఓనాడు రాముడు అతని వంశగౌరవానికి బలిగా తనను నట్టడవిలో దిక్కులేని దానిలా విడుస్తాడని జోస్యం చెబుతుంది. సీతజోస్యం ఎంతవరకు నిజమైందో మనకు తెలుసు.

## సీత చిరాకు

నార్లవారి సీత ఋషులంటే చిరాకును ప్రదర్శించడం, మాటకు మాట సమాధాన మీయడం, అతిథులనే అభిమానంతో గానీ, పెద్దలనే గౌరవభావంతో గానీ వారి మాట మన్నించక పోవడం సామాన్య పాఠకులకేమి స్వయానా ఆమె పతిదేవునికే చచ్చకపోవడంలో ఆశ్చర్యం లేదు.

సీత యాజ్ఞవల్క్యుని శిష్యుడు జనకుని కుమార్తె. తండ్రి స్వయంగా రాజర్షిగా పేరొందిన వాడు. మహాజ్ఞాని. వాదప్రియత్వము, సంభాషణా చతురత, హాస్యప్రియత తండ్రి నుండే సీత పుణికి పుచ్చుకొన్నదని ఒక ఋషి (వాల్మీల్య మహర్షి) 'సీత జోస్యం' లో స్వయంగా చెప్పాడు. జనక మహారాజు యాజ్ఞవల్క్యునికి పదివేల గోవులను, వాటి ఒక్కొక్క కొమ్ముకు ఒక్కటి చొప్పున ఇరవై వేల పసిడిమాడలు సమర్పించిన వాడు. అట్టి జనకరాజు నందిని ఋషుల పట్ల ప్రవర్తించిన తీరు కేవలం నోటిదురుసుతనమేనా? లేక నార్లవారి సీత తలబిరుసుతనమా?

'సీతజోన్యం' ప్రభుమాంకంలో లక్ష్మణుని, ద్వితీయాంకంలో రాముని మాటల వలన ఇంతకు ముందు ఎప్పుడూ సీత మహర్షుల పట్ల చికాకుని ప్రదర్శించ లేదని, పైపెచ్చు అత్యంత గౌరవాభిమానములు కలదని తెలుసుస్తోంది. పైగా, జనస్థానానికి వచ్చిన తరువాత సీతలో కలిగిన ఆకస్మిక మార్పు (ఏవగింపు)కు సోదరులిద్దరూ ఆశ్చర్యం ప్రకటించారు.

నార్లవారి తమ వీరికల్ సీత, నోట నాలుకలెని పతివ్రతాశిరోమణి కాదని, అవసరమైన పుడు నిష్కర్షగానూ, గత్యంతరము లేనపుడు పరుషంగానైనా మాట్లాడేదని తెలియజేసారు.

నార్లవారి సీత స్వతంత్రభావాలు, వాస్తవదృష్టి కలిగినది కనుక ఏ విషయానైనా ఇతరుల దృష్టితో కాక స్వయంగా చూడగలిగినది, విశ్లేషించగలిగినది, వివరించగలిగినది.

లక్ష్మణునితో సీత కార్యక్తులై వచ్చిన ఋషులు సందిమాగధుల కంటే హీనంగా ముఖస్తుతికి దిగడం, మహర్షులను ధూర్తులనుకోవడానికి ఆస్కారమిస్తున్నదని తెలియజేసింది. ఋషుల ఆతిథ్య-స్వీకరణం అంటే ఆటవిక సంహారమని గమనించ గలిగినది. ఈ ఋషులు తమకు పట్టిన పీడ అనీ, శాపం అనీ, భూతాలవలె, పిశాచులవలె పట్టుకొన్నారని, ముని ముచ్చల కారణంగా తమకు కీడు తప్పదని వారి పట్ల తన భయాన్ని విముఖతను ప్రకటించింది.

సీత రామునితో ఋషుల పట్ల తన అయిష్టతను ప్రకటిస్తూ, జనస్థానానికి వచ్చిన తరువాతనే తాను వారి నిజస్వరూపాన్ని తెలుసుకో గలిగానని తెలియ చేసింది. ఋషులే వారిని దండకారణ్యంలో ప్రవేశపెట్టించారని, వారి స్వార్థం నిమిత్తం తమకు జనస్థానంలో నివాసయోగ్యమైన ప్రదేశం విస్తరింప వచ్చునన్న కుట్ర దాగివున్నదని వాదించింది. రాముడు కూడా ఆమె వాదాన్ని అంగీకరించాడు.

దీనిని బట్టి నార్లవారి సీత జ్ఞానుల పట్ల గౌరవాభిమానములు కలిగినదే. కానీ స్వార్థముని ముచ్చలంటే అయిష్టమని చెప్పనచ్చును. అందుకే నార్లవారి సీత ఋషుల పట్ల తనని సకారణ భయాలనీ, రామలక్ష్మణులని పొగడ్డల ఫలితంగా జనించిన ఆకారణ భ్రమలనీ కుండ బద్దలు కొట్టినట్లు చెప్పగలిగినది. ప్రస్తుతపు అవగాహన, రేపటి ఆలోచన ఆమెలో రేకెత్తించిన భయాందోళనల ప్రతిరూపమే నార్ల వారి సీత నిష్కర్షవాదన. అంతే కానీ నిర్లక్ష్యవైఖరి కాదని ఖచ్చితంగా చెప్పవచ్చును.

### నార్లవారి కథానాయిక

దాదాపు పదిహేను వందల సంవత్సరాల పాటు మన మానసిక వికాసానికి, మన సాంఘిక పురోగతికి రామాయణ, భారతాల ప్రభావం, అష్టాదశ మహాపురాణాల ప్రభావం ఒక తీవ్ర ప్రతిబింబకంగా నిలిచిందని తేల్చి చెప్పిన నార్లవారే, రామాయణ కథానాయికను తమ నాటికలో కథానాయికను చేయడం విచిత్రంగా తోచవచ్చు.

తరతరాల భారతీయ సంస్కృతిప్రపంతిలో అంతర్వాహినిలా ప్రవహిస్తున్న ఈ ప్రభావాన్ని, మన దైనందిన జీవనంలోకి మారుప్రశ్నించక స్వీకరిస్తున్నామన్నది వాస్తవం. రామాయణంలోని పాత్రలు కేవలం పాత్రలుగానే మిగలక దైవత్వం ఆపాదించబడి, మన ధార్మిక ప్రపంచానికి తిరుగు లేని నాయకత్వం పొందారన్నది సత్యం. సీతను దేవిగా మాత్రమేకాక ఆదర్శనారిగా మనం అంగీకరించినపుడు, ఆమె స్వభావాన్ని ప్రవర్తనను మనం అంతోయితో

స్వీకరిస్తున్నా మన్నది నిజం. భారతీయ స్త్రీ ప్రపంచపు ధార్మిక జీవనంపై, వైతిక వర్తనపై, మానసిక జగతిపై సీత వేసిన ముద్ర అంత సామాన్యమైనదీ, గమనించదగినదీ కాదు.

అలాంటపుడు, వాస్తవాలను మరుగు పరిచిన ప్రక్షిప్తాలతోనూ, అనువాదాలతోనూ దొడ్లిన అసత్యాల, అసంగతాల మధ్య కూరుకుపోయిన వాల్మీకి సీతను వెలుగులోకి తీసుకు రావడానికి, అబద్ధపు మేలిముసుగు తొలిగించి సీత నిజస్వరూపాన్ని లోకం ముందుంచడానికి చేసిన ప్రయత్నంలో, నార్లవారు సీతను తమ కథానాయికగా స్వీకరించడం హర్షించదగిన విషయం.

నార్లవారు అన్నట్లుగా, పాతవిషయాలను కొత్త దృష్టితో చూడానికి మనం ప్రయత్నించాలి. పాత విశ్వాసాలను కొత్త పరీక్షలకు పెట్టుకోవాలి. పాతగాధలకు కొత్త వ్యాఖ్యానాలను చెప్పుకోవాలి. అప్పుడుగానీ మనలో కొత్త చైతన్యం పెల్లుబుకదు; అప్పుడుగానీ కొత్త తేజస్సుతో, ఓజస్సుతో ఒక జాతిగా మనం ముందుకు సాగలేము.

అందుకే అంతకు ముందెప్పుడు సీతలో మనం చూడని బుద్ధికుశలతను, వాదనావతురతను, హాస్యక్రియత్వాన్ని, ఆత్మాభిమానాన్ని, అమాయక ఆటవికుల ఆర్తనాదాలకు స్పందించిన దయాద్రు హృదయాన్ని నార్లవారు చూడగలిగారు. పాతబద్ధ కథల్లోంచి వెలిసిన సీతను వెలికి తీసి, తరతరాల బూజును తొలగించి, కొత్త రంగులద్వి వ్యక్తిత్వం నింపి మన ముందుంచగలిగారు.

వాస్తవదృక్పథము, విశ్లేషణ, బుద్ధిసూక్ష్మత, స్యతంత్రభావాలు, దూరదృష్టి (దివ్య దృష్టి కాదు సుమందీ), మానవత కలబోసిన నార్లవారి సీత నవయుగాల సీత.

నార్లవారి సీతను అదర్శవారిగా అంగీకరించడానికి స్త్రీవాదులైనా సందేహించబోరని నా విశ్వాసం. ★

## 20th Century Great People

1. Sigmund Freud
2. Henry Ford
3. Mahatma Gandhi
4. Vincent Churchill
5. Pablo Picasso
6. Pope Johan XXCIII
7. Franklin 'D' Roosevelt
8. Mother Theresa



# కన్యాశుల్కం - పాత్ర పరిశీలన

- శ్రీపాద కామేశ్వరరావు

## 2. రామప్పంతులు

ఈ నాటకమందు గిరిశం తరువాత ఎక్కువ పని కల్గినవాడు రామప్ప. ఇతనికి అన్ని పాత్రములతోనూ సంబంధముంది. ఇతడు రామచంద్రపురానికి కరణము. వాక్యారత్నమం దాతనితో నమానుడేకాని స్వతః పిరికి; పరశ్రేయస్సహనము పూజ్యము. అందరిని చులకన చేస్తాడు. అత్యుక్తి, పరనింద ఇతనికి ఆజన్మమలవడింది. గిరిశమంటే అనూయ. అమిత భయము. అతని పోషణలో మధురవాణి ఉండి డబ్బుకిబ్బంది పడుతుండగా అప్పులు తీర్చుకోమని రెండు వందల రూపాయలిచ్చి ఆమె నుంచుకొని రామచంద్రపురము తెచ్చుకొ న్నాడు. “చంకదుడ్డు శరణార్థి” రకము. డాబుకై అందరిమీద నిందారోపణ చేస్తాడు.

సుబ్బిది ధన జాతకము. ఆమెకు సంతానరేఖ బాగా ఉన్నదని పాగిడి బుజ్జావధానిని పెళ్ళికి పురికొల్పినాడు. ఇతనికొక సిద్ధాంతి, ఒక పండాయున్నా సేవీతులు; వాళ్ళచేత జాతకాలు తన చిత్రము వచ్చినట్టు బనాయించేవాడు. తాను గొప్ప లౌక్యుడని తగని అభిమానము; లౌక్యమంటే మోసమని ఇతని సిద్ధాంతము. తన యెడల ఎవరైనా ఏకవచన ప్రయోగం చేస్తే తన్నుకు చస్తాడు. మధురవాణి పైన అమితానుమానము. తాను ఇంటలేన ప్పుడు ఆమె ఎవరెవరితో మాటలాడుతుందో తెలుసుకోవలెనని కాపుపెట్టిందిచాలక కనపడ్డ వారందరినీ అడిగేవాడు. తాను లంచము తినడమేకాక ఇతరులను మేపేవాడు. పిత్రార్థిరానికి కరారాపుడి చుట్టినాడు. అనగా క్రయము చేసినాడు, కనుక డబ్బుకి ఇబ్బంది పడేవాడు. ఇతని కథ పైన పటారము, లోపల లొటారము అని ఎరిగినది కావున మధురవాణికి తనపైని నిగాలేదు. వీలైనపుడెల్లా వేళకోళము చేస్తూ సిరా, నీళ్ళు ఇతనిపై దిమ్మరించి వరాభిషిక్తాం డేది. అతనెంత పోరినా అందరితోనూ మాటలాడుతూండేది.

అధికార్లకు లంచమివ్వవలెనని చెప్పి సొమ్ము పుచ్చుకొని ఎగవేసేవాడు. పేచీకోరు కావడముచేత అతనితో విరోధపడ్డవారిమీద పగబట్టి నానావిధాల బాధించేవాడు. పోలీసువాళ్ళను మంచి చేసుకొని అందరినీ బెదిరిస్తూ కార్యసాధనము చేసుకొనేవాడు. బుజ్జావధానికి తనంటే వక్క బెదురు. రామప్పకింగ్లీషు రాదుకాని మాటి మాటికి damage దావా పడేస్తానని బెదిరించేవాడు. దావాలంటే ఇతనికి చాలా సరదా. సరమ జారుడు; బుజ్జావధానికూతురు మీనాక్షిని చెరిపినవాడితడే, కాని మధురవాణిని మరగి మీనాక్షిని మరచినాడు. మధురవాణి ప్రోత్సాహముచేత తాను బుజ్జునకు కూర్చిన సుబ్బిపెళ్ళి తప్పించని శృంగార కరటకశాస్త్రీ వద్ద ఇరవై అయిదు రూపాయలు లంచము పుచ్చుకొని-ఇది పంచకరువు-శుల్కముతో ఐదోపంతు తన కిచ్చేటట్టు ఏర్పాటుచేసి బుజ్జునివద్ద 1200 రూపాయలు శుల్కము నిర్ణయించి మాయసుబ్బిపెళ్ళి స్థిరపరచినాడు. అగ్నిహోత్రుని సంతకము Forge చేసి సుబ్బిని ఇవ్వమని బుజ్జునిపేర ఉత్తరము వ్రాసినాడు, కాని తత్ఫలము విపరీతమైనది. తనలో తేని లోపము తెంచి సంబంధము తప్పించచూసిన అగ్నిహోత్రుని పై పట్టరాని కోపం వచ్చి

లుబ్బుడు సుబ్బిని పెళ్ళాడితీరుతానని పట్టుపట్టినాడు. ఇదీలాగుండగా మాయసుబ్బి పెళ్ళి నిర్ణయించబడి ముహూర్తం నిశ్చయమైనది. తన రాత్రి నేతిలో పడ్డదని తలచి పాతమనే ఊళ్ళోనున్న తాక్యలనందరినీ పెళ్ళికి పిలిచి మధురవాణిచేత మేళము కట్టించి మహానంద మనుభవించవలెనని ఉబలాటపడి ఊరు విడిచినాడు. ఇంతవరకూ ఇతని ఆట సాగింది.

“ఊరుమింగే అత్తగారికి తన్నుమింగే కోడలన్నట్లు” కరటక శాస్త్రి రామప్ప ఊళ్లో లేకుండటం చూసి ఏకరాత్రి వివాహము చేయించి రామప్పవంటెగవేసి ఊరు దాటినాడు. అది విని రామప్ప అడలిపోయి మధురవాణి కంటెనయినా చేజిక్కించుకొనవలెనని లుబ్బునడిగి నాడు. వస్తుతః అతడు కంటె పెట్టుతాననలేదు; ఇదంతా రామప్ప కల్పన. బెదిరిస్తే పిరికి లుబ్బుడు లొంగుతాడనుకొన్నాడు గాని పరాభవమయింది. అంతలో సూనుకోక మీనాక్షి ద్వారా కార్యము సాధించవలెనని ఎంచినాడు. ఈమధ్య ఆమె జోలికేపోలేదు; మనస్ఫూర్తిగా ఆమెచేత యత్నము చేయించవలెననే ఉద్దేశ్యముతో ఆమెను పెళ్ళాడుతానని ప్రమాణము చేసినాడు. ఇందువల్ల ఫలమేమీ లేకపోయిందిగాని ప్రతిబాధక మొకటి కలిగింది. వాళ్ళ రహస్య సంభాషణ, వర్తనమున్నూ పొంచియుండి విన్న లుబ్బుడు లేని దైర్యము తెచ్చుకొని కర్రతో రామప్ప కాలు విరగగొట్టి మీనాక్షిని ఇంటినుండి తరిమినాడు. రామప్ప తన యింటికి వరుగెత్తినాడేకాని మధురవాణి తలుపు తీయనన్నది. వెనుక తిరిగి చూసేసరికి మీనాక్షి ప్రత్యక్షమయింది. చూడండి రామప్ప గతి: ఇంటిలోపల సానిలంబై కంటె తెన్నేకాని విడువదు; బైట సంసారి లంబై పెళ్ళాడితేకాని విడువదు. “ముందునుయ్య, వెనుక గొయ్యి” ఏమి చేయడానికి తోచక పైకి దాటి తప్పించుకున్నాడు. తాను చేసిన మోసము తన కొంపే ముంచింది. “మితలేని పాపానికి మృత్యుకల్పమైన దండన”. ఇంతలో తలతుడుచుకుని పూరకుండవలసినది; అభిమానమాగనిచ్చిందికాదు. రామప్ప తెలివితో కూడా రాత్రి తెల్లవారింది. పంతులు పాపమింకా పండలేదు.

అగ్నిహోత్రుని సరసనచేరగానే లుబ్బునిపై కసి రగిలి తిరిగి కార్యప్రవాహమున అతని కాలు పెట్టించింది. అగ్నిహోత్రుని ఉసికొల్పి లుబ్బునిపైకి పంపగా వారిద్దరికీ జగడము పెరిగి లుబ్బునికి కాయశుద్ధి అయింది. తన్ను కొట్టినందుకు తగిన శిక్ష అయింది; అతనిచేత దావా దాఖలు చేయించినాడు; కూహకము చేసి తాను కూనీ కేసు దాఖలు చేసినాడు. వీటితో లుబ్బునికి, మీనాక్షికి ఉరి శిక్ష అవుతుందని ఊహించినాడు.

అగ్నిహోత్రుని చేతిలో డబ్బులేదు, తాతలనాటి కడియము తాకట్టు పెట్టించి, ఫీజు తక్కువ అని తెనుగుస్టేడరుకి వకాల్తా ఇచ్చి, అతడు మధురవాణి ఇంటి పక్కనుండి రావడముచూసి అనుమానపడి ఇంగ్లీషు వకీలుకి వకాల్తా ఇచ్చినాడు. వకీలు, స్టేడరున్నూ పరస్పర స్పర్ధ చేత కేసు పాడుచేసినారు. న్యాయాధిపతి అగ్నిహోత్రునిమీద అడ్డమైన కేకలు వేయడము చూసి తన పరవతి దగ్ధమాననే భీతిచేత రామప్ప బల్లగా జారినాడు. అగ్నిహోత్రునికి కేసు, కడియము రెండూపోయి అవమానానికితోడు అడ్డనష్టము ప్రాప్తించింది.

ఇంతటనైనా రామప్ప తన యత్నములకు స్వస్తి చెప్పక లుబ్బావధాని చిక్కులలోపడ్డాడని ఎరిగి ఇన్స్పెక్టర్ గారికి, కలెక్టురగారికి లంచాలిచ్చి కూనీకేసు మాపుచేయిస్తానని చెప్పి, లుబ్బుడు తనవద్ద సొమ్ము లేదంటాడని ఎరిగి, అప్పునిర్బాళుచేసి నోటు వ్రాయవలసిందని సలహా ఇచ్చినాడు. లుబ్బుడందుకొప్పుకోనందున కూనీకేసు బలపర్చడానికి కూలుసాక్ష్యము కల్పించుకొని Head constableని ప్రోత్సహించి అందుకు బైరాగిమరము, తాగునీళ్ళు

అఖాడా మొదలైన చోట్ల తిరిగి తిరిగి విఫల మనోరథమైనాడు. ఇప్పటికీ పాపము వరివక్రమయినది. మధురవాణికి తనపైన వెగలుపుట్టినది. ఎంత దుష్టునైనను ధార్మికులప్రాపు ఉన్నంతకాలము అపాయముండదు. రామప్పకు అట్టి భరవస పోయింది. ఎటుచూసినా బ్రతుకు ఎడారలాగుంది. గుంటూరుశాస్త్రి భోగల్తా తెలియలేదు. బైరాగి చేసిన అంజనము ఫలవంతము కాలేదు. మాయనుబ్బి వచ్చి దయ్యమయిందని విని దానిని సీసాలో దింపించి నారు కాని లాభం లేకపోయింది. రామప్పకు దేవుడు కాని, దయ్యము కాని, మనుష్యులు కాని సాయము చేయలేదు.

ఇప్పుడొక్కటే ఉపాయముంది. బుజ్జావధాని పైకి తేబడిన కేసులో సౌజన్యారావు గట్టి పట్టుతో పనిచేస్తున్నారు. అతనిని చూసి అందులో ఏదైనా పని కొంత కల్పించుకొని నాలుగు రూకలు సంపాదించవలెననే బుద్ధి పుట్టింది రామప్పకి. రావుగారు పరమ ధార్మికుడు. అనత్యమునకూ, అతనికి చుక్కెదురు. ఈ వాజమ్మ అతడందరు వకీళ్ళలాగు అబద్ధ సాక్ష్యము అల్లేవాడు అనుకొని ఎత్తుపత్తినాడు. తురుపు కలియలేదు; అట కూడేలియింది. రావుగారికి రామప్ప నైజము తెలుసు. కావున అతడు "బుజ్జావధానిమీద కేసు పట్టిఅన్యాయము, ఒక రవ్వైనా నిజం లేదు. శలవైతే గట్టి Defence పోష్యం" - అనేసరికి అర్థవంతప్రసారమయింది. "అవతలికి నడుపు" అన్నారు రావుగారు. "ఏకవచన ప్రయోగమా?" అనేసరికి "నడుపు" అని కనసెనారు. రామప్ప అట నిల్యలేక తల గోకుకుంటూ తరలి, అగ్నిహోత్రుని వద్ద చేరి గిరిశంపైన abduction కేసు పెట్టించి అది నిలిచేవిధం లేకపోతే తన వూరికి దారితీసినాడు.

"చెరవకురా చెడేవు" అనే న్యాయము రామప్ప యెడ సార్థకమయింది. ఎప్పుడూ ఏదో రేగిస్తూంటేనే కాని ఇతడికి తోచదు. గిరిశానికి రామప్పకి కొంత సాదృశ్యమున్నా పిరికి తనము, తెలివితక్కువ ఉండడముచేత రామప్ప గిరిశానికి తీసిపోయినాడు. కొందరిని చాలా కాలము వరకు మోసగించవచ్చును; అందరినీ కొద్దికాలము మోసగించవచ్చును; కాని అందరినీ చాలాకాలము మోసగించడము అసంభవము. వంచకునకు ధైర్యమూ, వివేకమున్నూ అవశ్యక లక్షణములు. రామప్ప మోసగించడంలో సామ దాన భేదజ్ఞుడే కాని ధైర్యము, బుద్ధి తగినంత లేనందున తన గోతిలో తానే పడతాడు. ఈ నాటక పాత్రలయందు అధముడితడే ఐనా ఇతన్ని చూస్తే జాలిపుట్టేలాగు కవి ఈ పాత్రను నిర్మించినాడు. ఇట్టి చాతుర్యము మెచ్చతగినది. హాస్యరస పోషణకు ఈ పాత్రమంతో ఉపయోగించును. ప్రపంచమందు ఇట్టి మొండివాళ్ళు అనేకులుండడముచేత కథయందలి యాధార్థ్యమునకు ఈ పాత్రము ప్రయోజనకారి. పురుష ప్రయత్నమే కార్యసాధనకు ముఖ్య సాధన మనిన్నీ, ఒక చోట ఇది విఫలమైతే వేరొకచోట ఇది సఫలముకాక తీరదనిన్నీ ధర్మమార్గమనేది పిరికి వాళ్ళూ, అజ్ఞానులూ కల్పించిన తోవలనిన్నీ, ధీమంతులు ఇది పెడతోవ అని గణించవలసినదని రామప్పకు రూఢమైన నమ్మకము. ఇతని ఆచరణముబట్టి చూస్తే ఇతనికి దయాదాక్షిణ్యములు, విశ్వాసమూ, కృతజ్ఞత లేకమైనా ఉన్నట్లు తోచదు. సర్వకాలమూ స్వలాభమే చూసుకొనును కాని పరోపకారము పొరపాటుననైనా చేయదు. ఇతనికి సిగ్గు బిడియములు లేవు. "కింద వడ్డ మిదివాడనే" అని భావిస్తాడు. ★

# కళాపూర్ణోదయము -

## కథా సంవిధాన వైచిత్ర్య

- డా. జి.వి. కృష్ణారావు

కథా శరీరముత్పాద్య వస్తు కార్యం తథా తథా  
యథా రసమయి సర్వ మేవై తత్పరిభాసతే.

కావ్యాన్ని ప్రాచీనులు శ్రవ్యమనీ, దృశ్యమనీ రెండు విధాలుగా విభజించారు. కవిత్వాన్ని గూడ అలాగే వర్ణకమనీ, వస్తువనీ విభజించవచ్చును. కాని యీ విభాగం అంత తేలిక కాదు. అయినా వీటిని స్థూలంగా చెప్పుకోవచ్చును. సంఘటనా చిత్రణము వర్ణకము. నిరపేక్షమైన బహు సంఘటనా ప్రబంధం వస్తువు.

వర్ణక కవిత పువ్వైతే, వస్తు కవిత దండ, దండలో పువ్వులుంటవి. రేకు లుంటవి. కాని పువ్వులో దండ ఉండదు. అలాగే వస్తు కవితలో వర్ణక కవిత వుంటుంది. కాని వర్ణక కవితలో వస్తు కవిత ఉండదు.

పువ్వు సహజ సుందరం. దానికి నిర్దిష్ట ప్రయోజనం లేదు. అది అలంకరణకూ ఉపయోగపడవచ్చును; దేవతార్చనకూ ఉపకరించవచ్చును. దండ అలాకాదు. అందంగానూ ఉంటుంది. నిర్దిష్ట ప్రయోజన కలితమూ అవుతుంది. వాస్తవానికి అది మాల్యమో, గర్భకమో, గ్రావేయకమో, ప్రాలంబమో, వైకృతకమో అవుతుంది. అలాగే వర్ణక కవిత ప్రీతిని నియతంగా ఇస్తుంది. దీనికి ఋతుసంహారదులు దృష్టాంతాలు. వస్తుకవిత ప్రీతిని మాత్రమే కాదు, నిర్దిష్ట వ్యుత్పత్తిని గూడా కలిగిస్తుంది. దృష్టాంతం రామాయణాదికం.

ఈ భేదంవల్లనే లోకం కేవల వర్ణక కవితకంటే వస్తు కవితయందు మొగ్గు చూపుతున్నది. పామరులు పైతం రామాదులను పేర్కొంటారు గాని కాలిదాసుని వర్ణనలను గూడ చెప్పుకోరు.

ఈ వస్తువు మూడు విధాలు: 1. ప్రఖ్యాతము 2. ఉత్పాద్యము 3. మిశ్రము. ఉత్పాద్యాన్ని ప్రాచీనులు నిషేధించలేదు. కాని రసవత్కసాతంతోను, ఔచిత్య భంగభీతితోనూ, కవి ప్రతిభా శక్తియందలి శంకతోను, నవ్యత రసవరిగ్రహసాధ్యమన్న నమ్మికతోను ప్రఖ్యాత మిశ్రకథలను ఆదరించారు, అభిమానించారు.

ప్రపంచం ఉత్పాదకస్థితి భంగ పూర్వకమైన చక్రికా పరిణామం కాక అతర్కితోపసతమైన విచిత్ర పరిణామం పొందుతున్నప్పుడు, జీవనమూ జీవికలూ మారుతున్నప్పుడు విశేష వ్యుత్పత్తి ఆవశ్యకం. ఈ వ్యుత్పత్తి విశేషం ఉత్పాద్య వస్తు సాధ్యమేకాని ప్రసిద్ధ వస్తు సాధ్యం కాదు. ఇనుముతో నిర్వర్తించవలసిన కట్టడాన్ని కలవతో నిర్వర్తించ లేము.

కనుక వ్యవస్థలను బట్టి ఉత్పాద్య వస్తువునకు ఎంతో ప్రాముఖ్య మున్నది. ఉత్పాద్య వస్తు ప్రసిద్ధులు పురాణోపాసన బృహత్కథలు, కాదంబరి, అభిజ్ఞాన శాకుంతల మట్లు ప్రసిద్ధ వస్తువే కాని అన్యం కాదు. కేవల ప్రబంధ దృష్టితో పరిశీలించినప్పుడు పేర్కొనదగినవి రామాయణ మహాభారత బృహత్కథలు. తరువాత కళాపూర్ణోదయం. మొదటివి మూడూ కవికులోపజీవ్యలుగా వున్నవి, వుంటున్నవి. ఆ గౌరవానికి నోచుకోనిది కళాపూర్ణోదయమే.

కళాపూర్ణోదయంలో హృదయాలైన వృత్తాంతాలు అనేకం వున్నవి. కలభాషిణీ వృత్తాంతం, సరస్వతీ చతుర్ముఖుల క్రీడ, సుగాత్రీశాలీనుల కథ, అలఘువ్రతుని చరిత్ర, రంభల కలహం, మణిహార వృత్తాంతం, మృగేంద్ర వాహనాలయ ఘట్టం హృదయవర్ణకాలు. అయితే నేమి? శేషుని ఫణామణులు సుందరాలు అనర్థాలు కావా? చూచి భక్తిపారవశ్యంతో నమస్కరించవలసి నదేతక్క వాటిని ఆహరించటం సాధ్యమా? ఒకవేళ సౌందర్య వ్యామోహియై సాహసించి ఏకవి అయినా ఆహరిస్తే అనాచిత్య దష్టాలై ఆ దివ్యమణులు గాజు పూసలై పోతవి.

కలభాషిణీ వృత్తాంతాన్ని కళాపూర్ణోదయం నుంచి వేరుచేసి ఆమె మృతితో కథను ముగిస్తే, కథానాయిక ప్రియుని కోసం ఇల్లు వదలి పారిపోయి భ్రష్టశీలయై దుర్మరణం పొందవలసినవస్తుంది.

సరస్వతీ చతుర్ముఖ క్రీడ స్వతోరమ్యమే. దానిని పుణికి పుచ్చుకొని వేరుగా వ్రాస్తే అది దేవతారతి వర్ణనమై నికృష్ట రసభాసమై పోతుంది. విశేషించి ఆ క్రీడను కథా ప్రపంచ పర్యవసాయిగా విరహితంగా చిత్రిస్తే ఎంత సాగను లోపిస్తుందో సహృదయులే ఊహించుకోవచ్చును. దీనికయినా అంగీకరించి అనాచిత్యాన్ని పరిహరించి చిత్రిస్తే, అది సాధారణ నాయికా నాయకుల శృంగార క్రీడ కావచ్చునే కాని సరస్వతీ చతుర్ముఖుల క్రీడమాత్రం కాదు. సుగాత్రీ శాలీనుల కథలను ఇల్లరిక మను పేరు పెట్టి వేరొక రచయిత చక్కని నవలో, నాటకమో, పద్యకావ్యమో వ్రాయవచ్చును. అట్టి ఆలుమగల నడుమ పారపాచ్చాలు కల్పించటం, వాటిని పరిష్కరించటం, తన్మూలంగా కథకు అందమైన ముగింపు ఇవ్వటం అంత తేలిక కాదు వీటిని ఒకవేళ సాధించినా శాలీనుని నిగూఢ మనస్తత్వం చిక్కదు.

అలఘువ్రతుని చరిత్రను వేరుపరచి నిరపేక్షంగా వ్రాయవచ్చు. అప్పడది పౌరాణిక కథో లేక బృహత్కథాంతర ఖండమో అయి అన్నదానమహిమను అభివర్ణిస్తుంది. అయితే కవితోక సూరుడైన సూరస సాధించిన వైచిత్రిని కోలుపోతుంది. వ్యాసమహర్షి అంతటివాడు తన భారతం వింటే కలిగే ప్రయోజనాన్ని తరచుగా ఉపాఖ్యానాల చివర ఫలశ్రుతి రూపంతో చెప్పుకోవలసినదనిదే కాని దానిని ఇతివృత్త శరీరాంగంగా చేయలేకపోయాడు. ఆయనకు అట్టి శక్తిలేదని కాదు. అట్టి ఆలోచనే కలుగలేదు. గడుసరియైన సూరస తన కావ్య ఫలశ్రుతిని కథాంతర్భాగం చేసి వైచిత్రిని సాధించాడు.

రంభల కలహం, మృగేంద్ర వాహనా మణిహారాల వృత్తాంతాలు మనోజ్ఞాలైనా కథా శరీరం నుంచి విడదీయలేము. ఒకవేళ విడదీస్తే ఖండిత పృథక్కృతాంగాల వలె నిర్జీవాలు, నిరుపయోగాలూ అవుతవి.

అందువల్ల కళాపూర్ణోదయ ఘట్టాలు అన్య కవులకు దురవపాలూ దురాలోకాలూ అయిపోయాయి.

వాస్తవానికి కళాపూర్ణోదయంలోని సాగసు చాలసరకు కథా సంవిధానం మీదనే ఆధారపడి వుంది.

కథ అన్నప్పుడు అనేక వృత్తాంతాలు, కార్యములు, ఘటనలు, సన్నివేశాలు వుంటవి. విభిన్న పదాలను అద్దవంతంగా సరసంగా తీర్చి వాక్యాన్ని ఘటిస్తున్నట్లు, రకరకాల రంగు రంగుల పూలను సంస్థానుగుణంగా, ఆహ్లాదకరంగా ప్రయోజన సాధకంగా కూరుస్తున్నట్లు వృత్తాంతాలను కూర్చుండంలోనే సంవిధాన వైచిత్రీ గోచరిస్తుంది.

కళాపూర్ణోదయంలో కలభాషిణి ప్రాథమిక వృత్తము, నారద తుంబురుల కలహం, మణికంధరుని తీర్థయాత్ర, మణిస్తంభుని వృత్తాంతమూ, రంభల కలహమూ, సుగాత్రీ శాలీమల కథ, సరస్వతీ చతుర్ముఖుల క్రీడ, స్వభావుని ఉదంతము, కళాపూర్ణుని జన్మము, శల్వాసురుని వృత్తాంతము, అలమునతుని చరిత్ర, మధురలాలసా కళాపూర్ణుల వివాహం, కళాపూర్ణుని జైత్రయాత్ర, సత్యదాతుని పూర్వచరిత్ర, లక్ష్మీనారాయణ సంవాదము అన్న ఘట్టాలు క్రమసంవిహితాలు.

కాలక్రమాన్ని బట్టి పీటిని ఏర్పాటు చేస్తే కథను సరస్వతీ చతుర్ముఖ క్రీడతో ప్రారంభించాలి. సూరస ఈ క్రమం త్రోసిపుచ్చి కలభాషిణి వనవిహారం ఘట్టంతో ప్రారంభించి లక్ష్మీనారాయణ సంవాదంతో తన కావ్యాన్ని ఉపసంహరించాడు. కవి అనుసరించిన యీ క్రమంలేని ప్రతి అంశమూ బహులార్థసాధకమై సరసంగా ఉన్నది.

సంధ్యంగ ప్రయోజనాలను భరతుడిలా ఉల్లేఖించాడు:

ఇష్టస్వార్థ స్వరచనా, వృత్తాంత స్వాసపక్షయం  
రాగప్రాప్తిః ప్రయోగస్య, గుహ్యనాం చైవ గూహనమ్  
ఆశ్చర్య వదభిఖ్యానం, ప్రకాశ్యానాం ప్రకాశనమ్  
అంగానాంపజ్వరం హ్యేతద్భుజ్జం శాస్త్రే ప్రయోజనమ్...

ఈ ప్రయోజనాలన్నిటినీ సూరస తన కథా సంవిధానంతో సాధించాడు. ఏ ఘట్టాన్నయినా చిత్రించటానికి మూడే పద్ధతులు. ఒకటి కథన పద్ధతి; రెండు ప్రయోగపద్ధతి లేదా నాటకీయ పద్ధతి; మూడు మిశ్ర పద్ధతి. కవిగాని, పాత్రగాని వృత్తాన్ని నేరుగా చెప్పటం కథన పద్ధతి. పాత్రల సంభాషణల ద్వారా వృత్తాన్ని ఆవిష్కరించటం ప్రయోగపద్ధతి. వృత్తంలో కొన్ని భాగాలు కవి నేరుగా చెప్పి కొన్నిటిని పాత్రల సంభాషణల ద్వారా ఆవిష్కరించటం మిశ్ర పద్ధతి.

కళాపూర్ణోదయం ఊర్జితకథోపేతమైన మహాప్రబంధం. కనుక యీ మూడు పద్ధతులూ ఆవశ్యకాలే అవుతవి. అయితే యీ పద్ధతీ ప్రయోగంలో కథాసంధాన వైచిత్రీ యెంతో సాధించాడు.

ద్వారకా వర్ణనం కవి స్వయంగా చేసి నారదతుంబురుల కలహం, మణికంధరుని తీర్థయాత్రాదికం మణిస్తంభుని చేత కలభాషిణికి చెప్పిస్తాడు. దీనివలన పఠితలకు విస్మయ కుతూహలాలు అధికమౌతవి ఈ మణి స్తంభుడు ఎవడు? కలభాషిణి నారదాదుల వృత్తాంతాలు అతనికి ఎలా తెలిసాయి? మొదలీతడు దేనికి వచ్చినట్లు? వచ్చి యేమి చేయబోతున్నాడు? ఇలాంటి ప్రశ్నలు అనేకం ఉద్భవిస్తాయి. పాఠకుడు నిర్వేలమైన కుతూహలంతో తరువాతి కథాభాగం చదువుతాడు.

మణిస్తంభుడు కలభాషిణిని మృగేంద్ర వాహనాలయానికి కొనిపోయి ఆ దేవికి బలిపెట్టుబోయి భంగపడి దూరవిక్షిప్తుడై తిరిగి వచ్చి కలభాషిణినేకాక సుముఖానత్తిమణికంధరులను గూడ కలుసుకొంటాడు. ఈ భాగం కవికథనంతో సాగింది. దీనివలన కథకు జిగిబిగువులు చిక్కాయి.

రంభామాయారంభం కలహం కవి స్వయంగా చెప్పి ఉండవచ్చును. లేదా మణికంధరునిచే గాని కలభాషిణిచేగాని చెప్పించి ఉండవచ్చును. సూరన అట్లు చేయక మణిస్తంభునిచే చెప్పించి అనేక ప్రయోజనాలు సాధించాడు.

అలాగే సరస్వతీ చతుర్ముఖ క్రీడను తానుగాని బాల్యావస్థ దాటిన మరొక పాత్రచేగాని చెప్పించక కవి ఉయ్యాల తొట్టిలోని పసిపాపయైన మధురలాలనచే చెప్పించి ఆశ్చర్యపర్యుత్సాహకతలను ఇనుమడింపజేయుటయేకాక పాత్రపోషణల ప్రబల అనౌచిత్య దోష పరిహారం సాధించాడు.

సత్యదాత్ముని వృత్తాంతమూ, లక్ష్మీనారాయణ సంవాదమూ మధురలాలనచే చెప్పించి మిగిలిన కథా భాగాన్ని కవి నేరుగా వర్ణించి వైచిత్ర్యం సాధించాడు. వీటన్నిటికంటే కథా సంవిధానంలో సూరన సాధించిన అపూర్వ విశేషం మరొకటి వున్నది.

సాధారణంగా మనం సిల్లలకు కథ చెప్పాలంటే, అనగా అనగా ఒక రాజు, ఆ రాజుకు ఒక కూతురు అని ప్రారంభిస్తాము. అదే పెద్దవాళ్ళకు చెప్పనలసినస్త్రీ రాజు పేరు చెబుతాము. దేశం పేరు పేర్కొంటాము. ఫలాని కాలంలో ఉన్నాడంటాము. ఆ రాజుకుమారికి కనులు చేరడు, కురులు బారెడు అంటాము. ఇవన్నీ దేనికి? నమ్మిక చిక్కటానికి, రూపాందలానికి, రక్తి కట్టటానికి. ఇవన్నీ తరువాతి కథకు భూమికలు. బుద్ధిమంతుడైనవాడు ఈ పేర్లూ భూమికలూ కథతో విరోధించకుండా చూచుకొంటాడు. అంటే వీటికీ కథకూ అంగంగీ భావం ఉండదు.

దృష్టాంతంగా నలోపాఖ్యానమే తీసుకొందాము. నలుడు నిషధ దేశాధీశ్వరుడు. ఆ నలుని పేరు మరొకటైనా, దేశం వేరొకటైనా, కాలం మారినా ఆ కథ యథాతథంగా సాగిపోవటానికి ఏ ఆటంకాలూ ఏర్పడవు.

కళాపూర్ణోదయంలో అలా కాదు. కొన్ని పాత్రల పేర్లు కవి పేర్కొన్నట్లు లేకపోతే కథ నడవదు. కాదు, కళాపూర్ణోదయమే సిద్ధించదు. ఉదాహరణకు మణికంధరుని పేరే తీసుకోవచ్చును. ఆగంధర్యునికి మణికంధరుడన్న పేరుగాక మయుడనో, గయుడనో చిత్రరథుడనో మరొక పేరు ఉంటే కలభాషిణి తాను నలకూబరుని ప్రేమిస్తున్నానన్న ఆత్మ వంచనకు పాల్పడి ఉండదు. ఆ నలకూబర సమాగమం కోసం మణిస్తంభుని వెంటపోయి హేతి ఘాతంతో మరణించి ఉండేదికాదు. అంటే కళాపూర్ణోదయ కథే ఉండేది కాదు.

అలాగే శాలీనునికి ఉత్తరకాలంలో మణిస్తంభుడన్న వ్యవహార నామం ఏర్పడకున్నట్లైతే సుముఖానత్తి అన్న నామాంతరం పొందిన సుగాత్రీ తన మగనిని మృగేంద్ర వాహనాలయంలో గుర్తించి ఉండేది. అప్పుడు మణిస్తంభుడు మృగేంద్ర వాహన బలి నిమిత్తం కలభాషిణిని ద్వారక నుంచి మైదువుచ్చికొని రావటానికి అనంతర కథ జరగటానికి అవకాశం ఉండేది కాదు.

ఇలా పాత్రల పేర్లను కథతో అవినాభూతులుగా ఏ కవి ముడిపెట్టగలిగాడు?

పాత్రల దేశ కాల జాత్యాది భూమికలను కేవలం సంభావన కోసం కాక కవి కథలోని వివిధ ఘటనలకు సాధకాలుగా నిబంధించాడు. నిజానికివి భారత కర్ణుని సహజ కవచకుండలా లను పరిహసిస్తున్నవి. మణికంధరుడు గంధర్వుడు కాక మానవ మాత్రుడై ఉంటే ఆకాశగ మనం ఇష్టరూప గ్రహణం, చిరస్థాయులైన యౌవన జవనత్వాలు సిద్ధించి ఉండేవి కావు. ఇట్లే యజ్ఞశర్మ మళయాళ దేశంవాడు కాకపోతే ఓడ వర్తకులకు తన భార్యలను అమ్ముకొని తరువాతి దురవస్థ పొందవీలుండేది కాదు. సుగాత్రీ శాలీనులు కాశ్మీరవాసులు కాకపోతే జాతి స్వభావ విరోధం ప్రాప్తించి ఉండేది.

సూరన కథా సంవిధానంలో మరొక విచిత్రత గోచరిస్తుంది. కవి దుర్బల కార్యాలను అభివర్ణిస్తాడు. “బట్టతలకూ మోకాటికైనా ముడిపెట్టవచ్చును. కాని వీటికి ముడిపెట్టడం ఎలా?” అని పాతకుడు విభ్రాంతి విచికిత్సలకు లోనవుతాడు. కవి తరువాత శాలీనుడు తన భార్యయైన సుగాత్రీకి సంతానం కలుగకుండునట్లు, సుగాత్రీ తనకు సంతానం కలుగు నట్లు తమ ఇలువేలుపైన సరస్వతీని వరాలు కోరుతారు. ఆమె ఇస్తుంది. ఇవి పరస్పర విరుద్ధాలు. మఱి ఇచ్చినది సరస్వతీ దేవి. వరాలు వ్యర్థం కావటానికా వీలులేదు. సిద్ధించటా నికా మార్గమేదీ? సూరన నాయకా నాయకుల శీలానికి, సరస్వతీదేవి మహిమకూ అన్యధాత్వం కలుగకుండా రెండు వరాలకూ సఫలత కల్పిస్తాడు. సూరన కథా సంవిధానం ఇలా అపూర్వ మార్గం త్రొక్కుడమే కాదు, ఎట్టి నిశిత బుద్ధివైనా తన సమ్మోహజాలంతో బంధించి వేస్తుంది. మృగేంద్ర వాహనాలయంలో సుముఖానతి తానే సుగాత్రీనని మణికంధరునకు వెల్లడిస్తుంది. వెంటనే అందుకొని నేనే శాలీనుడను అని మణిస్తంభుడంటాడు. అతడు చెప్పినది నిజమో కాదో తేల్చుకోవటం సుముఖానతికి అవశ్యకం. శాలీనుడు మడుగులో దూకటానికి గల కారణం సుగాత్రీ శాలీనులకు మాత్రమే తెలుసు. ఆ కారణం చెప్పగలిగితే సుముఖానతి మణిస్తంభులు సుగాత్రీ శాలీనులవుతారు. సుముఖానతి తాను ముందుగా ఆ కారణాన్ని కల భాషిణికి రహస్యంగా చెబితే చెప్పినా వ్రాసి చూపినా మణిస్తంభుడు తనకున్న దూరశ్రవణ దూరదృష్టులచే గ్రహించి తిరిగి అప్పగించగలడు. కాబట్టి ముందుగా అతనిచే చెప్పించి తరువాత తాను చెబుతుంది. ఇద్దరూ చెప్పిన కారణం ఒకటే కావడం వల్ల మణిస్తంభుడే శాలీనుడని సుముఖానతి నమ్ముతుంది. ఔనౌనని కలభాషిణి మణికంధరులూ పాతకులూ సంతోషిస్తారు. పర్యాయోద్యే, ఏనాడో ప్రవర్తించిన నారద మణికంధరుల సంభాషణను కల భాషిణికి చెప్పగలిగిన మణిస్తంభుడు తన శక్తులచే శాలీనుని పూర్వయగత కారణం గ్రహించి చెప్పలేదా? కనుక పూర్వయగత కారణం చెప్పినంతమాత్రాన మణిస్తంభుడే శాలీనుడని నమ్ముటానికి ఎలా వీలుపడుతుంది?

ఇంతకూ శాలీన మణిస్తంభుల అభివృద్ధి కల్పించకుండా కవి తాను కథా సంవిధానం సాగించాడా? దీని పరిష్కారం శ్రోతలే ఆలోచించగలరు.

మొత్తం మీద సూరనగారి కథా సంవిధానంలో ఎన్ని వైచిత్ర్యాలవైనా పేర్కొనవచ్చును. వీటన్నిటిని మించిన విశేషం ఒకటి ఉన్నది. సామాన్యంగా కాల్యాణంలో కథ కంచికి వెళుతుంది. మనం ఇంటికి వస్తాము. కళాపూర్ణోదయంలోని కథ కంచికి పోక మనతోనే వస్తుంది. ఆ కథా సంవిధాన వైచిత్ర్య అట్టిది. ★



# శాస్త్ర-కళా దర్శనం

- ఎన్.వి. బ్రహ్మం

మనం కాంక్షించే లక్ష్యం వుంటుంది; దాన్ని సాధించుకోవటానికి సాధనాలుంటాయి; వాటిని ప్రయోగించటంలో నిర్దిష్ట నియమాలుంటాయి; ఆ నియమాలచే నిర్దిష్టమైన అనుష్ఠానమే కళ. మనోవిజ్ఞానం రీత్యా చెప్పుకోవాలంటే - సౌందర్యదృష్టి, సార్వకాలిక పాత్రత ద్వేయాలుగా కలిగి వివేకానికి మేధకూ చెందిన విశిష్టమైన సృష్టియే కళ. సామాన్యార్థంలో కళ ఇది. విశేషార్థంలో కళాప్రయోగాలే కళలు. ఇవి విభిన్నాలు-గానం, కవితవ్వం, శిల్పం, చిత్రలేఖనం వగైరాలూ, వాటిలోని విభిన్నచ్చాయలూ.

విసృష్టమైన వాస్తవమైన ఒక ప్రయోజనాన్ని సాధించటానికి తన జ్ఞానాన్నీ సమర్థతనూ ప్రయోగించటంలో ప్రావీణ్యం ప్రదర్శించేవాడే కళాకారుడు.

నియమంగా కుదించబడి ఒక క్రమంలో రూపొందించబడిన వాస్తవాంశాల జ్ఞానమే శాస్త్రం. అంటే మరో వాస్తవాంశంతో సంబంధం లేని ఒక వాస్తవాంశం యొక్క జ్ఞానం శాస్త్రం కాదు. అలాగే ఏ విధమైన పరస్పర సంబంధాలు లేని-ఒక సామాన్యమైన నియమం కింద అవగాహన చేసుకోవటానికి వీలులేని-అనేక వాస్తవాంశాల జ్ఞానం కూడా శాస్త్రం కాదు. కచ్చితంగా పరిశీలించిన వాస్తవాంశాలను సేకరించటం, తర్వాత ఆ వాస్తవాంశాలను ఒక క్రమంలో సాధారణీకరించటం, అనంతరం యీ సాధారణీకరణాల్ని నియమాలుగా రూపొందించటం, ఆ పిమ్మట యీ నియమాల్ని సమన్వయపరిచే సిద్ధాంతాన్ని కల్పించటం-ఇవి శాస్త్రానికి ముఖ్యాంశాలు. ఇదంతా వివేక స్థాయిలో జరిగేవనే. పై కళా నిర్వచనాన్ని బట్టి శాస్త్రాన్ని జ్ఞానకళగా చెప్పుకోవచ్చు. సామాన్యార్థంలో శాస్త్రమంటే ఇదే. విశేషార్థంలో శాస్త్రప్రయోగాలే శాస్త్రాలు; ఇవి విభిన్నాలు-భౌతిక శాస్త్రం, రసాయన శాస్త్రం, జీవ శాస్త్రం వగైరా వివిధ రూపాలూ, వాటిలోని విభిన్న శాఖలూ.

'శాస్త్రం' అన్న పదం సామాన్యార్థంలో శాస్త్రదృష్టికీ, 'శాస్త్రాలు' అన్న పదం విశేషార్థంలో వివిధ శాస్త్రాలకూ ప్రాతినిధ్యం వహిస్తాయి. అలాగే 'కళ' అన్న పదం సామాన్యార్థంలో కళాదృష్టికీ, 'కళలు' అన్న పదం విశేషార్థంలో వివిధకళలకూ ప్రాతినిధ్యం వహిస్తాయి.

క్లుప్తంగా పోల్చి చెప్పాలంటే-ప్రధానంగా కళ అంతరంగప్రకృతిని, శాస్త్రం బహిరంగ ప్రకృతిని అభివ్యక్తం చేస్తుంటాయి. అయితే యీ విభిన్న ప్రకృతుల మధ్య విరోధభావం లేదుకనుక కళాశాస్త్రాల మధ్య కార్పణ్యం లేదు. లేని కార్పణ్యాన్ని కల్పించటం కేవలం కృతక పాండితీ ప్రకర్షమే కాగలదు.

ఒక రకంగా చూస్తే కళ, శాస్త్రం పరస్పరం విడదీయరానంతగా బంధింపబడి వున్నాయి. మూలంగా చూస్తే శాస్త్రం జిజ్ఞాసా ఫలితం; కళ సృజన ఫలితం. శాస్త్రానిది ఆలోచన; కళది ఆచరణ. కనుక మానవ స్థాయిలో ప్రతికళకు పునాది శాస్త్రంలోనే వుంటుంది; ప్రతిశాస్త్రం కళలోనే అభివ్యక్తమవుతుంది. కార్యోన్ముఖుడైన కళాకారుడు తెలిసికానీ తెలియక కానీ శాస్త్రవిషయికమైన సూత్రాలనూ నియమాలనూ క్రమబద్ధం కానింపబడ్డ జ్ఞానాన్నీ అనుష్ఠిస్తుంటాడు.

కళాకారునికి అంతర్గత శక్తివల్లనూ ప్రతిభవల్లనూ తన కళాసృష్టిలో శాస్త్రసత్యాలను అనుష్ఠిస్తున్న సంగతి స్పష్టమౌతే తేకపోవచ్చు. ఈ 'సహజాత కళా వాసన' శక్తిమంతమైన దైనప్పుడు అంతర్గతభావనా బలంతో, లేదా అంతఃప్రేరణతో, అంతర్జ్ఞానం వల్లనూ అధశ్చేతన వల్లనూ సూత్రాలను గ్రహిస్తూ, వ్యక్తిగతానుభవం ద్వారా తన సొంత నైపుణ్యపద్ధతులను పెంపొందించుకొంటూ స్వచ్ఛందంగా సహజంగా తనను తాను వ్యక్త పరుచుకోవచ్చు. అయితే అలాంటి శక్తి అసాధారణం. మహోన్నతమైన సహజ ప్రతిభ కలవాడు సైతం సిద్ధాంతాలనూ నియమాలనూ ఆకలింపుచేసుకొని తనకార్యకలాపాన్ని శాస్త్రదృష్టినుంచి జాగృతతో సందర్శించేదాకా శిఖరాన్ని అధిష్టించలేడు.

కళాకారుడు ఆ ఉన్నతస్థానానికి చేరుకున్నప్పుడు అతనికి తత్వశాస్త్రం పట్ల అభిరుచి ఆరంభమవుతుంది. అతని కళ్ళు తెరుపుడు పడతాయి. అతని దృష్టి నిర్మలమవుతుంది. ఆ దశలో అభివృద్ధి చెందాలన్న నిర్ణయం అతనిలో బలపడే కొద్దీ అతని వ్యక్తికరణశక్తి పెరుగుతుంటుంది.

శాస్త్రజ్ఞుడు అందుకు విరుద్ధం. అతడు సహజాతవాసనతో ఎన్నడు నడవడు; నడిచినా చాల అరుదు. మొదటి నుంచి అతని కళ్ళు తెరుచుకొనే వుంటాయి. తాను చేయదలిచేదేదో తనకు కచ్చితంగా తెలుసు.

అంటే కళాకారునిది రోచూపు; శాస్త్రజ్ఞునిది బయటి చూపు. కళాకారునిది అంతర్జ్ఞానం; శాస్త్రజ్ఞునిది బహిర్ జ్ఞానం.

తొట్టతొలుత కళాతత్వపరంగా ఖండనకార్యక్రమాన్ని తలపెట్టినవాడు భావవార తత్వ వేత్త ఫ్లేట్ అనీ, మండన కార్యక్రమం చేపట్టిన వాడు వాస్తవవార తత్వవేత్త అరిస్టాటిల్ అనీ, అనంతర కాలంలో కూడా దాదాపు శాస్త్రజ్ఞులెవరూ కళాతత్వం మీద కత్తికట్ట లేదనీ, శాస్త్రతత్వమూ కళాతత్వమూ పరస్పర విరోధానికి దిగకుండా చెట్టపట్టాలు పట్టుకొని గుట్టుగా ఒకదానితో ఒకటి కలిసి కాపురం చేస్తున్నాయనీ, మానవుని మస్తిష్కంలో పక్కపక్కల నివసిస్తూ సహజీవన విధానాన్ని పాటిస్తున్న కళా-శాస్త్రతత్వాల మధ్య ఏదో కార్పిణ్యమున్నట్లు కజ్జాపెట్ట బూనటంలో ఔచిత్యమేమాత్రం లేదనీ గుర్తించటం అవసరం. కళాతత్వ-శాస్త్రతత్వాల మధ్యనేకాదు; శాస్త్రతత్వ-మతతత్వాల మధ్యకూడా ఈనాడు ప్రచారమవుతున్నంత అఖాతం లేదు నిజానికి. మతాల్ని మతతత్వాన్ని వేరుచేసి చూడలేకపోవటం వల్ల యీ దోషం దొర్లుతున్నది. కళాతత్వం లాగా, శాస్త్రతత్వంలాగా, నీతితత్వం లాగా మతతత్వం కూడా స్థిరమైనదే. కళలలాగా, శాస్త్రాలలాగా, నీతులలాగా మతాలుకూడా పరిణామ శీలాలు. ఈ వాస్తవం దృష్టిలో వుంచుకొంటే మిగతాతత్వాల వలెనే మతతత్వాన్ని కూడా కొట్టివేయటానికి నీలులేదు.

నేనీ మాటంటే 'పేతువాదు'లు పేతివాదులవుతారు. భగ్గున మండిపడతారు; కత్తులు దూస్తారు. ఏమయినా పేతువాదానికి పునాదులు వేసిన థామస్ అక్విన్సాస్ లాంటి మతవాదుల బుర్రల్లో మతతత్వం పేతుతత్వం కలిసి మెలిసి వుండలేదా? పేతుదృష్టి (Reason) అన్నిటికీ మూలమనీ, ఆఖరుకు దేవుని ఉనికిని నిరూపించాలన్నా పేతుదృష్టివుండి తీరాలనీ, దాన్ని విడనాడితే మానవుడే లేడనీ అన్న స్వామి వివేకానందలో మతవాద-పేతువాదాలు

కలిసి కాపురంచేయలేదా? ఉన్నత స్థితికి చేరుకున్న ప్రతిమతమూ ఎప్పుడూ దైవాని(God) కన్నా శివా(Good)న్నే ఎన్నుకొన్నదన్న స్వామి రామతీర్థవిషయమేమిటి?

ఈనాడు హేతువాదులమనీ మానవవాదులమనీ భావించే చాలమంది ప్రముఖుల్లోనే హేతువాదం, మానవవాదం యీ మతవాదుల్లోనే స్పష్టంగా కనిపిస్తుంది. దాదాపు సంస్కృత లంతా మతదృష్టి కలవారే; దైవ విశ్వాసమున్న వారే. వారి దైవాలు వారి సాంఘిక కృషికి అడ్డు నిలవనంతటి బుద్ధిమంతులు. అలాంటప్పుడు హేతువాద వికాసానికి ఆస్తికవాదం అడ్డు నిలిచిందెక్కడ? నాస్తికవాదం నిలవందెక్కడ?

హేతువాదం-నీతివాదం-మతవాదం-మానవవాదం-ఆస్తికవాదం-నాస్తికవాదం- కళా వాదం- శాస్త్రవాదం...వగైరాల అభ్యుదయదాయకాలా కాదా అన్నది ఆయా ముద్రలమీద ఏమీ ఆధారపడి వుండదు. ఆ ముద్రలను తగిలించుకొన్న మనుషుల మనోవికాసం మీదా సంస్కారం మీదా ఆధారపడి వుంటుంది. వాటికి జ్ఞానం మీటగా పని చేస్తుంది. జ్ఞానమంటే కొన్ని పరిమితులకు లోనైన శాస్త్రజ్ఞానం కాదు. మానవునకు సంబంధించిన సమగ్రజ్ఞానం. ఈ సమగ్రజ్ఞానమున్నవాడు 'ఆస్తికవాది'కానీ 'నాస్తికవాది'కానీ అభ్యుదయవాదిగా తెలగలడు. అట్టి జ్ఞానం లేనివాడు 'మతవాది'కానీ 'మానవవాది' కానీ కంటూకనలేని, వింటూపినలేని మూర్ఖ శిఖామణి అవుతాడు. కాబట్టి మనిషికి ఆలోచించే సంస్కారం, వాడించే సంస్కారం మాత్రమే చాలదు. ఆచరించే సంస్కారం, సాధించే సంస్కారం ముఖ్యంగా కావాలి. ఉదాహరణకు నేను రాతల్లో కూతల్లో హేతువాదం ఒలికిస్తూ, మానవవాద మంత్రాలు జపిస్తూ చేతల్లో కులతత్పూదిగా అవినీతి ప్రాదిగా ప్రవర్తిస్తున్నాననుకోండి. అప్పుడు నా హేతువాదం మంటకలనా? పయోముఖివిష కుంభాలూ, తేనెపూసిన కత్తులూ పట్టుబడేది ఆచరణలోనే కాని ఆలోచనలో కాదు. కనుక మనిషిని విస్తరించే 'మానవవాదు'లున్నారు; మనిషిని మన్నించే 'మతవాదు'లున్నారు. ఈ మానవ వాదులకన్నా ఆ మతవాదులే మనకు మార్గదర్శకులు కావాలి. 'ఏవాదం మనకు ముఖ్యం?' అంటే-వాదప్రాధాన్యతను కొలవలసింది మనిషితో. మానవుడే అన్నిటికీ కొలమానం. మానవుణ్ణి మానవునిగా మన్నించలేని వాడు పేరుకు మానవవాది అయినా అతడు నిజానికి మానవహంతకుడు. ఏ తత్వం యొక్క విశిష్టతను నిర్ధారణ చేయాలన్నా మానవుణ్ణి ప్రమాణంగా స్వీకరించాలన్న మానవకేంద్రభావన మతవాద-మానవవాదాలకేకాదు, కళాతత్వ శాస్త్రతత్వాలకు కూడా వర్తిస్తుంది.

ఈజగత్తులో ఏదైనా అజ్ఞాతంగా వుండవచ్చు కాని అజ్ఞేయంగా వుండదనటం పరిపాటి అయింది; అంటే-తెలుసుకోబడనిది వుండవచ్చు, గాని తెలుసుకోరానిది వుండటానికి వీలులేదన్నమాట. ఇలా ఎక్కువగా అనేది శాస్త్రులుజ్ఞ మానవులే. కాని కేవల శాస్త్రవద్దతి ద్వారా అయితే ముటుకు తెలుసుకోగలిగి అతి పరిమితం కనుక తెలుసుకోరానిదే అనంతం. అందువల్ల 'శాస్త్రం కేవలం సత్యానినే తెలుసుకొంటుంది', 'శాస్త్రమంటే వాస్తవికతను గూర్చిన జ్ఞానమే' అనే ప్రకటనలు సత్యాలుకావు; వాస్తవాలు కావు.

'సత్యం' వస్తుపరమైన సంపూర్ణ జ్ఞానం. వాస్తవానికి వాస్తవికత కూడా అదే ఇంచుమించు. అలాంటి 'వాస్తవిక సత్యాన్ని శాస్త్రమే కాదు-మానవుని కందుబాటులో వున్న ఏ ఒక్క జ్ఞానప్రక్రియ, ఏవాటికీ తెలుసుకోజాలదు. మానవుడు యీ పరిమిత సాధనాలతో దేశ-కాల-పరిస్థితులు విధించే పరిమితులకు లోనైన సత్యశోధన కావిస్తుంటాడు. కాబట్టి శాస్త్రంకానీ

మరొకటి కానీ మానవుని కందివ్వగల జ్ఞానం వస్తుగత సత్యంలో ఒక అంశంగా మాత్రమే వుంటుంది. సత్యభాగంగా జ్ఞానం కూడా సత్యమే అనే స్ఫూర్తిపండితమృత్యుల్నే బోల్చాకొట్టి వుంది. ఈసూక్తిలో సత్యాని కర్థం 'మిథ్యకాని'దనే కాని పూర్ణజ్ఞాన మని కాదు. అలావస్తే ప్రపంచంలో ఏ మనిషి కనుగొనేది సత్యాంశంకాదు? సత్యాంశమైన జ్ఞానాన్ని నిర్ణయించేది దేశ-కాల-పరిస్థితులతో పాటు మానవుడువయోగించే సాధనం కూడా. మిగతా సాధనాలన్నీ పరిమిత 'అసత్యాల'నందిస్తుంటే, శాస్త్రసాధనమొక్కటే అపరిమిత సత్యాన్నిస్తుందనటం అవగాహన లోపించటం వల్లనే. మానవుడు గ్రహించేదేదీ మిథ్యకాదు. అసలు మిథ్య మానవుని అనుభవం లోని కెలరాగలదు? నేడు ఒప్పుగా కనిపించేవి రేపు తప్పులని రుజువైతే మొదటి ఒప్పుల్ని మిథ్యలు అంటానంటే-అప్పుడు శాస్త్రసత్యాలూ మిథ్యలే. సత్యమంటే వస్తువర మైన పూర్ణజ్ఞానమన్న తాత్వికార్థంలో శాస్త్రం తెలుసుకొనేది సత్యాలు కావు, కేవలం సత్యశకలాల్సిన జ్ఞానాంశాలు. సత్యం మారనిది; జ్ఞానం మారేది.

దేశ-కాల-పరిస్థితుల ప్రభావమలా వుంచి-శాస్త్రానికి లక్ష్యం వస్తులక్షణాలలో కొంతల కందే(పాదపు, బరువు మొదలైన) ప్రాథమిక గుణాలను పరిశోధించటమే అనీ, కొంతలకందని (మెత్తన, చల్లన మొదలైన) ఆనుషంగిక గుణాలతో శాస్త్రానికి ప్రయేయం లేదనీ, ఒకవేళ వున్నా కొంతల పరిభాషలోనికందించగల మేరకేననీ, శాస్త్రాని కీ హద్దు ప్రాచీన గ్రీకు విజ్ఞానులవే కల్పించబడి గెలియోచే ద్రువపరచబడిందనీ మరవకూడదు. ఇలా పాక్షిక వైఖరితో శాస్త్రానికి సత్యం గోచరించడం అసంభవం. పైగా మానవుల స్థాయిలో వస్తువుల ప్రాథమిక గుణాల కన్నా ఆనుషంగిక గుణాలకే ప్రాధాన్యమొక్కవ. అలాంటివాటిని అజలోకి తీసుకోని పాక్షిక దృష్టికల శాస్త్రం సత్యాలనే తెలుసుకొంటుందనటం కన్నా అసత్యం మరొకటుండదు.

శాస్త్రం వస్తువుల ప్రాథమిక గుణాలనైనా కొన్ని స్థిరపరిమితులకు లోబడి అవగాహన చేసుకోవలసిందే. ఎందుకంటే శాస్త్రం కేవలం ఇంద్రియగోచర జగత్తును మాత్రమే బాహ్యంగా గ్రహించి వివరించగలదు. ఇంద్రియాలకున్న గ్రహణశక్తి ఎంత పరిమితమో ఎవరికి తెలిసినా తెలియకపోయినా శాస్త్రజ్ఞులకు తెలియనిది కాదు. ఊదారంగు తరంగదైర్ఘ్యం దాదాపు 4,000 ఆంగ్స్ట్రమ్ యూనిట్లు (ఆంగ్స్ట్రమ్ యూనిట్ అంటే సెంటీమీటరులో 10కోట్ల వంతు). ఎరుపురంగు తరంగదైర్ఘ్యం దాదాపు 8,000 ఆంగ్స్ట్రమ్ యూనిట్లు. ఈరెండింటి మధ్య తరంగదైర్ఘ్యం గల కాంతి మన కందిచ్చే జగత్తును మాత్రమే ఏనాటికైనా మన కన్ను కనగలదు. అలాగే సెకనుకు 20 మొదలు 2000 పైకిల్పు ఫ్రీక్వెన్సీగల శబ్ద తరంగాలను మాత్రమే మన చెవి వివగలదు. కనుక పరిమిత శక్తిగల మన ఇంద్రియాలకు పరిమిత జగత్తు మాత్రమే గోచరం కాగలదు. ఈ పరిమితులకు ఎగువనగానీ, దిగువనగానీ వున్న జగత్తులను తెలుసుకొనే అవకాశం శాస్త్రపరిశోధనకు అత్యంత స్వల్పంగా మాత్రమే వుండగలదు. ఎక్స్-ఆల్ట్రా-బీటా-గామా-కాస్మిక్ వగైరా కిరణాలనైతే శాస్త్రం పట్టుకోగలిగింది కాని ఆ కిరణాలు చూపే ప్రపంచం మానవుని కేనాటికైనా అందని మ్రాని పండుగానే వుండిపోవచ్చు. శాస్త్రజ్ఞుని కింకా అందని కిరణాలూ అవి గోచరపరచే జగత్తులూ అనూహ్యం.

కాబట్టి ఇంద్రియాల పరిమిత గ్రహణశక్తిపై ఆధారపడి దేశ-కాల-పరిస్థితుల ప్రభావానికి లోబడి, నిర్దిష్టపరిమిత సాధనాలతో వస్తువుల అంతర్గతవిలువలకు దూరమైన బాహ్యజ్ఞానాన్ని

మాత్రమే పట్టుకోగల శాస్త్రానికి వాస్తవిక సత్యం ఎప్పుడూ ఎడంగానే వుంటుంది. కనుక శాస్త్రసత్యం పైతం సాపేక్షమే.

ప్రకృతి యొక్క బయటి రూపాలూ లోపలిగుణాలూ అసంతృప్తి. ప్రపంచంలోని వివిధ రేడియో కేంద్రాల ప్రసారంచేసే వివిధ విద్యుదయస్కాంత తరంగాల లాగా అవన్నీ మనల్ని ఆవరించి అంటిపట్టుకొనే వుంటాయి. అయితే మన రేడియోసూచికను 400 మీడికి నడిపితే, 400 మీటర్ల తరంగదైర్ఘ్యంగల విద్యుదయస్కాంత తరంగాలను మాత్రమే శబ్దతరంగాలుగా మార్చి వినిపించినట్లు-ప్రకృతియొక్క రూపగుణాలను పట్టివ్వటంలో వివేకం ఒకస్థాయిలో మాత్రమే వినియోగపడుతుంది. ఉద్యేగం మరొక స్థాయిలో ఉపకరిస్తుంది. ప్రకృతిని అవగాహన చేసుకోవటంలో ప్రయోగం ఒకస్థాయిని పట్టిస్తే, యోగం మరోస్థాయిని పట్టిస్తుంది. వీటిలో ఒక స్థాయి సత్యమై మరోస్థాయి అసత్యమనుకోవటం హాస్యాస్పదం. 400 మీటర్ల తరంగాలలాగ ప్రకృతిలోని నియమబద్ధత ఒక స్థాయి మాత్రమే. దానిని దాని సమాంతర లక్షణమైన వివేకం పట్టేయగలదు; దాని ఫలితం శాస్త్రం. అలాగే ఉద్యేగం పట్టేయగల ప్రకృతిస్థాయి వేరు; దాని ఫలితం కళ. ప్రధానంగా శాస్త్రం ఆలోచనాత్మకం; కళ ఆచరణాత్మకం. రెండూ మనిషికి సంబంధించినవే; మనిషి సాధించేవే. అయితే వీటిలో ఒకటి సాధించే పని రెండోది సాధింపజాలదని బాధపడటం వృథా. రెండోది సాధించే దాన్ని మొదటిది సాధిస్తుందా ఏమిటి? అలా సాధించాలనే వాదం- నీకు నాలాగా మొరగటం చేతకావటం లేదని కుక్క, నీకు నాలాగా ఓండ్ర పెట్టడం చేతకావటం లేదని గాడిద తగవులాడు కొన్నట్లుంటుంది.

ప్రకృతి అసంతృప్తనది; అవ్యయమైనది. అందులో మనకు పట్టుపడ్డ స్వల్పాతి స్వల్పమైన భాగమే శాస్త్రం. ఈ శాస్త్రం ఇంకెంతభాగాన్ని పట్టుకొన్నా దాని మాటున దాగివుండే సురక్షితప్రాంతాలెప్పుడూ అసంతంగా అవ్యయంగా మిగిలే వుంటాయి. వాటిలో అసమగ్రమైనప్పటికీ అద్భుతమైన మన ప్రపంచాన్ని జిజ్ఞాసాత్మకమైన శాస్త్రమూ, రసాత్మకమైన కళానిరంతరం నిర్మిస్తూనే వుంటాయి.

(సోషల్)

## Famous Medical Advances 20th Century

- |                      |                        |
|----------------------|------------------------|
| 1. Vaccines          | 6. Antibiotics         |
| 2. Anesthesia        | 7. Birth Control Pills |
| 3. Hypodermic needle | 8. Organ transplants   |
| 4. Antiseptic        | 9. Genetic Engineering |
| 5. X-Ray             |                        |

# రాహుల్ సాంకృత్యాయన్:

## కొన్ని జ్ఞాపకాలు

- డా. సంజీవదేవ్

జీవించి వున్నప్పటికంటే మరణించిన తరువాత కొందరికి విలువ పెరిగేమాట సత్యం. అయితే ఈ సత్యం అందరిపట్ల వర్తించదు; రాహుల్ సాంకృత్యాయన్ పట్ల అనలే వర్తించదు.

రాహుల్ సజీవుడై వున్నప్పటి విలువకంటే ఆయన మృతుడైన తరువాత ఆయన విలువ పెచ్చలేదు. తగ్గనూలేదు. ఆయన ప్రధానంగా మేధాజీవి. చివరకు మరణించడం కూడా మేధావ్యాధితోనే.

అది 1944. అప్పటి బెజవాడ కాలేజీ ప్రిన్సిపాల్ డాక్టర్ పుట్టపర్తి శ్రీనివాసాచారి గారింట నేను, రాహుల్, శ్రీనివాసాచారిగారు భోజనం చేస్తున్నాం. రాహుల్ అన్నాడు "మీవూరు వస్తాను కాని నన్ను అమరావతీ, నాగార్జునకొండ చూపించి తీసుకువస్తారా!" అని. శ్రీనివాసాచారిగారు కూడా అది బాగుంటుందని ప్రోత్సాహం ఇచ్చారు రాహుల్ కు, నాకు కూడా.

అంతటితో ఆ రోజే నేను, రాహుల్ తుమ్మపూడి వచ్చేశాము. అవివాహితుని ఇల్లు ఆయనకు నచ్చింది; అన్నాడు, "నేను నాలుగు సంవత్సరాల క్రిందటి వరకు మీలాగ అవివాహితుడినే. నా ఏబై ఒకటవ ఏట రష్యన్ పనితను వివాహమాడాను. మీ ఇల్లు కూడా రెండుమూడు సంవత్సరాలలో వివాహితుని ఇల్లుగా మారగలదేమో".

ఆయనకంటే నేను వయసులో ఇరవై అయిదు సంవత్సరాలు చిన్న. తనలాగ ముదిరిందాక వివాహం నిమిత్తం ఆగవద్దని, లేత వయస్సులోనే గృహస్థుగా మారమని నాకు సలహా ఇచ్చాడు. ఆ రాత్రి మాయింట వెన్నెలతో వెలుగుతున్న పసంతాకాళం క్రింద పడుకొన్నాం. రాహుల్ తన జీవితంలోని ప్రధాన ఘటనలన్నీ చెప్పాడు.

తాను ఒక్క కంబళితో మాత్రమే బొద్ద భిక్కుగా హిమాలయాలలో సంచరించడం, టిబెట్ లో సంచారం, టిబెట్ నుంచి ఎన్నో కంచర గాడిదల మీద అనేక ప్రాచీన గ్రంథాలను, చిత్రాలను తెచ్చి పాల్నా మ్యూజియం కిప్పడం మొదలైన వెన్నే.

రాహుల్ ఎక్కువగా ఇంగ్లీషులో మాట్లాడేవాడు కాదు. హిందీ లోనే ఎక్కువగా మాట్లాడేవాడు. ఆయననోటి మాటలకంటే వ్రాతలు ఎక్కువ బాగుంటాయి. అంతకంటే ఆయన మౌనం ఇంకా బాగుంటుంది: ఎన్నో భాషలు ఆయనకు కరతలామలకాలు. ఇండో ఆర్యన్, ఇండో చైనీస్, పెమిటిక్ భాషా కుటుంబాలకు సంబంధించిన చాలా భాషలలో ఆయనకు మంచి ప్రవేశం వుండేది.

ఆ రాత్రి చాలా ప్రార్థనోద్యమరకు మా పరస్పర జీవితాలకు సంబంధించిన వెలుగు నీడలను ఒకరి కొకరు తెలుపుకొన్నాము. మాట్లాడుతూ మాట్లాడుతూనే ఆయన నిద్రపోయాడు. వింటూ వింటూనే నేను కూడా.

మరుసటి ఉదయం మా ఊరు ప్రక్కన ప్రవహిస్తున్న బకింగ్ హో కాలువలో మేముభయములం చాలా సేపు ఈదడం జరిగింది. ఇందులో కూడా ఆయనదే పైచేయి.

రాహుల్ కొంతకాలం తెనీస్ గ్రౌండ్ విశ్వ విద్యాలయంలో (రష్యోలో) ప్రాప్త భాషలకు ప్రణావా ర్యతనం నడిపించాడు. అప్పుడు ఆ శాఖలోనే సహచారిణిగా పనిచేస్తున్న ఒక రష్యన్ యువతిని ఆయన

వివాహమాడాడు జీవితంలో మెదటి సారిగా. అప్పుడు ఆయన వయస్సు 51, ఆమె వయస్సు 35 వారికి తరువాత ఒక కొడుకు జనించాడు. ఆయన పేరు ఇదార్.

ప్రథమంలో రాహుల్ పేరు కేదారనాథ పొందేయ. ఉత్తర ప్రదేశ్ లో జన్మించాడు. సంస్కృత, ప్రాకృత భాషలలో విశేష ప్రజ్ఞ గడించాడు. కొంతకాలం ఆర్యసమాజాన్ని అనుసరించాడు. అనంతరం బౌద్ధ ధర్మానంది అయినాడు. బౌద్ధ బిక్షువుగా జీవన యాత్ర సాగించాడు. తరువాత గృహస్థు అయినాడు. గృహస్థాశ్రమం నుంచి సన్యాసాశ్రమాన్ని స్వీకరించడానికి బదులు రాహుల్ సన్యాసాశ్రమం నుంచి గృహస్థాశ్రమం స్వీకరించాడు.

రాహుల్ గొప్ప భౌతిక తాత్వికుడు. ప్రతి సూక్ష్మ విషయాన్ని కూడా భౌతికంగా వ్యాఖ్యానించేవాడు. ఆయన పాండితి అపారం, ఆయన తర్కం నునిశితం. ఆయన పాండితికి ముగ్ధులై పండిత లోకం ఆయనకు 'మహా పండిత' అనే బిరుదును ప్రసాదించింది. బౌద్ధంలోని త్రిపీటకాలను ప్రాకృతంనుంచి హిందీలోకి అనువదించాడు. ఆయన బౌద్ధ పాండితికి మెచ్చి సింహళ బౌద్ధులు ఆయనకు 'త్రిపీటకా చార్య' అనే బిరుదు ఇచ్చారు. కనుకనే ఆయన పూర్తి పేరు 'మహా పండిత రాహుల సాంకృత్యాయన త్రిపీటకాచార్య'.

తుమ్మపూడిలోమా యింట అయిదారు రోజులు గడిసాము. మధ్యలో ఒకటి రెండు దగ్గరి పూళ్ళలోరష్యలోని వ్యవసాయ పద్ధతి గురించి, విద్యా విధానాన్ని గురించి ఆయన హిందీలో ఉపన్యసించడం, నేను తెలుగులోకి అనువదించడం జరిగింది. రాహుల్ గొప్ప వక్త కాదు. కాని చెప్పేదేమిటో సుస్పష్టంగా, పృథ్వీలకు అతికేలాగ చెప్పేవాడు.

ఆయన ప్రధానంగా మేధావి. అలోచన, విమర్శ, విశ్లేషణ ఆయనలోని ప్రధానశక్తులు. రసానుభూతి ఆయనలో అంతగా కనుపించేది కాదు. ఆయనకు శాస్త్రజ్ఞానం మీద పున్న అనురాగం నృజనాత్మక కళలమీద పుండేది కాదు; "మ్యూజిక్" కంటే "లాజిక్" ఆయన కెక్కువ ఇష్టం. తనలోని ఈ లోపాన్ని ఆయన సంతోషంగా అంగీకరించేవాడు. తనది కవితాపృథయం కాదని, తన శాస్త్రజ్ఞానమే కళ అని, తన శుష్కతర్కమే తనలోని రసానుభూతి అని ఆయన అంటూ పుండేవాడు.

కాని నన్నిసౌతంగా పుండి పరిశీలిస్తే తాను న్యయంగా చెప్పుకొన్నంత నీరసం ఆయన కాదని తెలుస్తుంది. నేపథ్యంలో ఎంతో రసానుభూతి దాగివున్నట్లు తెలుస్తుంది. రాహుల్ లో సానుభూతి వ్యక్తరూపంలో కాక అవ్యక్తరూపంలో ఉండేది.

ఒకరోజు అమరావతి వయనించాము. ప్రయాణంలో ప్రతివోటా ప్రతివారు ఆయన్ను పరిశీలించి చూడకుండా పుండకలిగేవారు కాదు. ఎందరిలో పున్నా ఆ ప్రత్యేకరూపం అందరిని ఆకర్షించేది. పాలరాతి బుద్ధ ప్రతిమలాగ పుండేవాడు రాహుల్. తెల్లని ఖద్దరు ధోవతినీ గాని పైజమాను గాని వేసుకొని పాడుగాటి మీలటరీ జీమిసుగల తెల్లని ఖద్దరు చొక్కా ధరించేవాడు. పాడుపు, లాపు, రంగు అన్నీ కూడా సరిపోను రమ్యంగా పుండేవి. ఒక విధంగా చెప్పాలంటే ఆయనను చూడగానే ఆయనక అసామాన్యదన వెంటనే తట్టేది ప్రతివారికి.

అమరావతిలో చూడవలసినవన్నీ చూచి సాయంత్రానికి కృష్ణకు వెళ్ళి కృష్ణలో దిగి ఈదసాగాము. కాని ఆయన పోయిన లోతుకు నేను పోలేక పోయాను. ఎక్కువ లోతుకు పోవద్దని, ఏమైనా ప్రమాదం జరిగితే నేను రష్యకు కేబిల్ పంపనని, అచ్చటి ఆయన సతీమణి, సుతుడు వార్త అందితే దుఃఖిస్తారని నేను నవ్వుతూ అన్నాను. అందుకాయన అన్నాడు నిప్పువల్ల అయితే తాను మరణిస్తానేమో కాని నీరు వలన మరణించనని.

అమరావతి చరిత్ర అంతా ఆయనకు కంఠోపాతమే. అక్కడ ఆయన క్రొత్తగా నేర్చుకొనేది ఏమీలేదు.

ఆ రాత్రికి మేము గుంటూరు చెరుకొని తెల్లవారిన తరువాత నాగార్జున కొండకు పయనం సాగించాము. భోజనం వేళకు మాచెర్ల చేరి అక్కడనుంచి మధ్యాహ్నం ఎద్దులబండి మీద నాగార్జునకొండకు కదిలాము. దారిలో అక్కడక్కడ లంబాడీలు కనుపించసాగారు.

నాగార్జున కొండ చరిత్రంతా ఆయనకు కన్నులకు కట్టిపట్టుగా తెలుసు. ఇశ్వాకుల రాజ్య వివరాలు, ఛాత్రి శ్రీ, శిరిఛాంతమూల సిద్ధనాగార్జునుడు మొదలైన వారిని గురించి ఎన్నో నూతన విషయాలను చెప్పాడు.

రాహుల్ బాషా వైజ్ఞానికుడు, దార్శనికుడు, మాత్రమే కాక గొప్ప చరిత్రకారుడు, పురాతత్వజ్ఞుడు కూడా. నాగార్జున కొండ దగ్గర దొరకిన ఇటుకలు మొదలైన వాటి కొలతలు మొదలైన వాటి వివరాలన్నీ గ్రంథస్థం చేసుకొన్నాడు. శిల్పాలన్నిటినీ సూక్ష్మంగా పరిశీలించి చాలా చాలా పుస్తకంలో వ్రాసుకొన్నాడు. అక్కడి నిపుణుల సుంచి తెలుసుకోడానికి బదులు వారికి ఆయన ఎక్కువగా తెలిసాడు.

ఆ రాత్రి దగ్గరలోని పుల్లారెడ్డిగూడెంలో మకాం పెట్టాము. లంబాడీలు నృత్య ప్రదర్శనం కూడా జరిపారు. చాల ప్రార్థనాయే దాకా తన రమ్య నివాసపు అనుభవాలు, తన రమ్య భార్య సుగుణాలు, తన తనయుని చిటిపి చేష్టలు, తన హిమాలయ పర్యటనలు, టిబెట్ ప్రయాణాలు, యూరప్ నంబారాలు, జైలు అనుభవాలు మొదలైన వాటిని గురించి చెబుతూనే వున్నాడు విసుగులేకుండా. నేను వింటూనే వున్నా అంతకుంటే విసుగులేకుండా.

రాహుల్ గొప్ప రచయిత. హిందీలోనే దాదాపు ఆయన గ్రంథాలన్నీ. ఆయన ఎంత ఆలస్యంగా మాట్లాడుతాడో అంత వేగంగా వ్రాస్తాడు. ఒక్క రాత్రి నిద్రలేకుండా కూర్చుంటే వందల పేజీలు వ్రాస్తాడు. దార్శనిక చర్చలు, చరిత్రాంశాలు, పర్యటనలమీదనే కాక, ఐతిహాసక నవలలా మొదలైన విలువగల గ్రంథాలన్నీ రచించాడు. ఆయన రచనలలో “ఓల్గాసే గంగా” అనేది చాలా ప్రసిద్ధ రచన.

సుప్రసిద్ధ విద్వాంసుడైన స్వర్గీయ డాక్టర్ జార్జి రోరిక్ (నికొల్స్ రోరిక్ జ్యేష్ఠ పుత్రుడు) రాహుల్ కు సన్నిహిత మిత్రుడు. నేను 1945లో కులూ లోయలోని రోరిక్ ల దగ్గరకు వెళ్ళినప్పుడు నా దగ్గర వున్న “ఓల్గా సే గంగా” అనే రాహుల్ పుస్తకాన్ని చూసి డాక్టర్ జార్జి రోరిక్ తనకు కావాలని తీసుకొన్నాడు. తన దగ్గరది ఎక్కిడో పోయినదట. ఆ పుస్తకం చాల విలువైన రచనని ఆయన అన్నాడు. రాహుల్ పాండిత్యంపట్ల కూడా జార్జి రోరిక్ కు చాల గౌరవం.

నాగార్జునకొండలో మూడు రోజులు మాత్రమే వున్నాం. ఆ మూడు వగళ్ళూ, మూడు రాత్రులు ఒక్క నిమిషం తీరిక లేకుండా గడచిపోయాయి వివిధ సాంస్కృతిక కార్యక్రమాలతో.

రాహుల్ ను గురించిన జ్ఞాపకాలు రత్నదీపాలు. అప్పుడు నాగార్జున కొండనుంచి ఉత్తర దేశం వెళ్ళి అక్కడనుంచి తిరిగి రమ్మె సతీసుతుల దగ్గరకు వెళ్ళిపోయారు.

రాహుల్ ది విచిత్ర స్వభావం. వ్యతిరేకతకు, భయాందోళనలకు చలించని మనిషి భయాన్ని జయించిన వ్యక్తులలో ఆయనకాడు. జీవన అమరత్యం మీద శాశ్వతత్వం మీద ఆయనకు అభిలాష వుండేది కాదు. షణ్డభంగురత్యం గురించి భయం ఎందుకనేవాడు. అమరత్యం శాశ్వతత్వం అనేవి కూడా జీవితీ ఒక విధమైన బంధనలే అని చెప్పేవాడు.

సాంఖ్య, యోగ, న్యాయ, వైశిషిక, మీమాంస, వేదాంత, ఈ షడ్ దర్శనాలను ఎంతగా అధ్యయనం చేశాడో అంతగానే పాశ్చాత్య దర్శనాల్ని కూడా థేల్సు, సోక్రటీస్, ప్లేటో, అరిస్టాటిల్ మొదలు మార్క్స్, ఎంజెల్సు, జీన్ పాల్ సార్త్రే వరకు అధ్యయనం చేశాడు.



రాజకీయాలలోనూ జీవన విధానంలోనూ కూడా రాహుల్ వామపంథి, ఆయన వాస్తవిక వాది, భౌతిక వాది. అతీంద్రియ విషయాల మీదకంటే ఇంద్రియ గ్రాహ్య విషయాలమీద ఎక్కువ మొగ్గు.

అర్రోజు నాగార్జునకొండ నుంచి నావద్ద వీడ్కోలు తీసుకొనే సమయంలో అన్నాడు “మళ్ళీ మనం త్వరలో కలుసుకోగలం” అని. త్వరలోనే కాదు, అలస్యంగానే కాదు. శాశ్వతంగానే మళ్ళీ మేము కలుసుకోవడం జరగలేదు. ★

## COMMUNISTS AND PARTITION

Sir, — Mr Gurudas Dasgupta has distorted history (Ayodhya Recce, December 17 18). Hindu fundamentalists did not connive with the Muslim League to demand a division of the country on religious lines. From March 22 to 24, 1940, the All-India Muslim League under Jinnah at its Lahore session demanded a separate homeland for the Indian Muslims with the five Muslim-majority provinces of Bengal, Punjab, Sind, Baluchistan and NWFP. The CPI, of which Mr Dasgupta is a member, supported the League by advocating the right of Indian Muslims to self-determination. The CPI was then a war ally of the British rulers in India.

Except for C.R. Rajagopalachari, no other Congress leader supported the demand. At a Srinagar meeting on June 1, 1940, Nehru deprecated the idea of dividing India into Hindu and Muslim States. On May 1942, the AICC rejected the Rajagopalachari resolution on self-determination by Muslims. The Congress, however, agreed to the partition on communal lines only after the Muslim League Government of Bengal and Punjab organized the great killings of Hindus and Sikhs in Calcutta and Noakhali from August to October 1946 and at Rawalpindi, Multan and Amritsar in March 1947.

Credit goes to Dr Shyama Prasad Mookerjee and Master Tara Singh for demanding the partition of Bengal and Punjab on a religious basis before the formation of Pakistan with Muslim-majority areas. Mr Jyoti Basu, then the solitary Communist legislator in India, supported them and voted for the partition of Bengal in the Bengal Legislative Assembly rejecting the demand for a united Bengal advocated by Sarat Chandra Bose and H.S. Suhrawardy. N.C. Chatterjee, then a Hindu Mahasabha leader, spearheaded the campaign for partitioning Bengal.

“Hindu” Communists then left “Muslim” East Pakistan and west Punjab for India. Soon in Kerala, the Communists formed a Government in alliance with IJML and created the first Muslim district at Mallapuram.

Recently, Mr Indrajit Gupta, and Mr Somnath Chatterjee, in company with Mr S. Sahabuddin, objected to the singing of Vande Mataram in Parliament on the ground that the All-India Muslim League of Jinnah had objected to this song in the twenties.

With such “glorious” records of his own party, Mr Dasgupta should have thought twice before indicting Hindus.

Mr Dasgupta has posed the question: “Should India go the way of a Soviet Union? Does he believe that the secular Soviet Union collapsed because of Russian Christian chauvinism? Does he think that 50 million Sunni Muslims in six Central Asian republics declared independence in their quest for Muslim identity? If secularism failed in the Soviet Union, what guarantee is there for its success in India? — Yours, etc., S.K. DUTTA.

Calcutta, 19th December 1992.

Curtsey to STATESMAN, Delhi.

# ప్రేమించడం ఒక కళ

Art of Loving  
By ERICH FROMM

BANTAM,  
NEW YORK

## పుస్తక సమీక్ష

(జీవరాశులన్నింటలో మనిషి ఒక్కడే తన అస్తిత్వాన్ని బాధాకరమైన, సంకటమైన సమస్యగా గుర్తించినవాడు. ఏ ఇతరజీవి ఈ అస్తిత్వ సమస్యను ఇలా ఎరగలేదు. దీనికి కారణం మనిషికి ఆత్మ చైతన్యం ఉండడం. ఇతర జీవులకు చైతన్యం ఉందికాని వాటికి ఆత్మ చైతన్యం లేదు/మనిషికి చైతన్యం ఉంది.) అది ఉందనే సంగతికూడ అతడికి తెలుసు. జంతువుకు చైతన్యం ఉంది. కాని అది ఉందని దానికి తెలియదు. ఈ తేడాలో మనిషి ఇతర జీవులకంటే ఒక మెట్టు పైన ఉన్నాడు. ఈ విధంగా తనను తాను 'ఎరిగే' సమస్యను ఏనాడైతే మానవుడు ఎదుర్కొన్నాడో అనాటినుంచే అతనికి కష్టాలు ప్రారంభమయ్యాయి. తనను తాను ఎరగడమంటే, "తాను వేరు, ఇతరులు వేరు" అని గుర్తించడం. ఎన్నెడైతే "నేను". "నీవు"లు ఏర్పడ్డాయో "వేరుతనం" అనే అడ్డుగోడ మనిషికి మనిషికి మధ్య లేచింది. ఫలితంగా మనుషుల మధ్యలో ఉండిగూడ మనిషి "ఏ కాకి" "బాహిరకుడు" అయ్యాడు.

ఈనాటి సమాజం బహిరత్వ సమస్యను (Problem of Alienation) అంటే "నేను ఏకాకిని నాకు ఎవరూ లేరు", "నేను పదిమందిలో ఉన్న వెలుపలి వాడిని నాకు ఆధారపడడానికి ఎవరూలేరు" "నేను రేపునికి, ప్రపంచానికి, ప్రకృతికి, మానవానికి వెలుపలివాడిని" "అసలు నాకు నేనే దూరుడును" "నాకు, నేను కొత్తవాడిని, నేనెవరో నేనెరుగని వాడిని" అనే భావాన్ని - ఎదుర్కొంటున్నది. దీనికి పరిష్కారం...? సరైన మందు "ప్రేమ" అంటారు ఎరిక్ ఫ్రామ్.

ఎరిక్ ఫ్రామ్ మానవతానాద మనోవిజ్ఞాన శాస్త్రవేత్త. వారి మానవతా సిద్ధాంతాలు, ప్రేమ సిద్ధాంతం మహోన్నతాలు. పై పుస్తకాన్ని సమీక్ష ద్వారా తెలుగు పాఠక లోకానికి అందించాలనే తాపత్రయమే యీ సమీక్షా వ్యాసము.

- సమీక్షకుడు: అన్నపరెడ్డి వెంకటేశ్వర రెడ్డి

ప్రేమ ఒక కళా? అలా అయితే దానికి జ్ఞానం, సాధన కావాలి. ప్రేమ అష్టాదశకరమైన ఒక సంవేదనా? దాని అనుభవం యాదృచ్ఛికమా? ఒకడి అదృష్టం పండితే అతడు "అందులో పడటానికి" వీలైనదా (ప్రేమలో పడతారు-అని అంటారు)?

ఈ చిన్న పుస్తకం మొదటి సిద్ధాంతం మీద ఆధారపడి సాగుతుంది. కాని ఈనాడు చాలామంది రెండవ సిద్ధాంతాన్నే నమ్ముతారనడంలో సందేహం లేదు.

ఎవరైనా, ప్రేమ ముఖ్యమైంది కాదంటారని కాదు నేననేది. అదంటే వాళ్ళు ఆవురావురు మంటారు. సుఖాంతాలు, దుఃఖాంతాలు అయిన ప్రేమ కథల సినిమాల వెన్నింటినో వాళ్ళు చూస్తూనే ఉంటారు. వేలకొలది నిరర్థకమైన ప్రేమగీతాలను ఆలకిస్తూనే ఉంటారు. అయినా ప్రేమను గురించి కొంత తెలుసుకోవలసింది ఉన్నదని ఏ ఒక్కడు గుర్తించడు. ఈ విలక్షణమైన దృక్పథం అనేక విషయాలమీద ఆధారపడి ఉంది. ఈ విషయాలు విడివిడిగాగాని, కలిసికట్టుగా గాని అదే దృక్పథాన్ని బలపరుస్తాయి. చాలామంది దృష్టిలో ప్రేమ అంటే ప్రేమించే సామర్థ్యం కాదు. ప్రేమించడం కాక "ప్రేమించబడడం" వారి దృష్టిలో ప్రేమ. కనుక వారికున్న సమస్యల్లా ప్రేమించడం ఎలా ప్రేమార్హంగా (lovable) ఉండడమేలా అని?

దీనిని సాధించటానికి వారు తొక్కే మార్గాలు అనేకం. ఒక మార్గం, ముఖ్యంగా మగవాడు అనుసరించే మార్గం, ప్రయోజకుడనిపించుకోవడం. సంఘంలో అతని స్థానునిబట్టి ధనాన్ని అధికారాన్ని సంపాదించడము. ఇంకొక మార్గం, ముఖ్యంగా స్త్రీ అనుసరించేది, అకర్షణీయంగా కనిపించడం; శారీరకాలంకరణలు-కేశ, వస్త్రాలంకరణలు మొదలైనవి చేసుకోవడం. ఆకర్షవంతంగా కనపడడానికి ఆడ, మగ కూడా అనుసరించే ఇతర మార్గాలు కొన్ని ఉన్నాయి: సభ్యతతో సంచరించడం, ఆసక్తికరంగా మాట్లాడటం, పరోపకారిగా ఉండడం, నమ్రతను పాటించడం, నిగర్విగా ఉండడం, ఎవరిని నొప్పించకుండా ఉండడము. సమాజంలో ప్రయోజకుడుగా ఉండడానికి, స్నేహితులను పెంచుకోవడానికి ఇతరులను ప్రభావితం చేయడానికి ఏ మార్గాలైతే ఉపయోగిస్తామో ప్రేమార్థంగా ఉండడానికి అనే మార్గాలు ఉపయోగిస్తాము. అనలు విషయం చెప్పాలంటే మన సంస్కృతిలో ప్రేమార్థత అంటే, ప్రజాదేవత (Popularity) కి, లైంగికంగా నచ్చేట్టు (Sex appeal) కనిపించడానికి మధ్యగల మిశ్రమ (Mixture) స్థితి అనుకుంటున్నారు.

“ప్రేమను గూర్చి నేర్చుకోవాల్సింది ఏమీ లేదు,” అనే వైఖరి వెనుక మరొక సిద్ధాంతం గూడ ఉన్నది. ప్రేమ సమస్య అనేది (ప్రేమ) వస్తువు (object)కు సంబంధించిన సమస్యకాని (ప్రేమించడానికి కావలసిన) శక్తి (faculty)కి సంబంధించిన సమస్య కాదు. ప్రేమించడం తెలికే, కాని కష్టమంతా నడైన ప్రేమ వస్తువు (love object) చేజిక్కించుకోవడంలోను, ప్రేమించబడడంలోను ఉందని జనం భావిస్తారు. ఈ వైఖరికి కారణం ఆధునిక సమాజ వికాసంలో ఉంది. ప్రేమ వస్తువును ఎన్నుకోవడంలో 20వ శతాబ్దంలో వచ్చిన మార్పు ఒక కారణము. విక్టోరియా కాలంలో, సనాతన సంస్కృతిలో వలె, ప్రేమ అనేది, దానంతటదే పెళ్లికి దారితీసే యాదృచ్ఛిక వై యుక్తక అనుభవం కాదు. ‘పెళ్ళి’ అనేది లోకాచారం ప్రకారం-ఇరుపక్షాల కుటుంబాలద్వారా కాని, పెళ్ళిళ్ళ పేరయ్యల ద్వారాగాని, లేక అటు వంటి మధ్యవర్తుల లేకుండాగాని-జరిగేది. అది సామాజిక ధర్మాలమీద ఆధారపడి జరిగేది. ఒకసారి పెళ్ళి అంటూ జరిగితే ప్రేమ దానంతటదే పుట్టుకొస్తుందని భావించేవాళ్ళు ఆ రోజుల్లో. గత కొన్ని సంవత్సరాలుగా, పాశ్చాత్య ప్రపంచంలో, కాలానిక ప్రేమ (Romantic) సర్వసాధారణమైపోయింది. అమెరికాలో ఆచార వ్యవహార సంబంధమైన నియమాలు పూర్తిగా అంతరించకపోయినా, ఎక్కువ మంది కాలానిక ప్రేమను వెతుక్కుంటున్నారు. ‘ముందు అనుభవం, ఆ తరువాత అదే పెళ్ళికి దారితీస్తుంది,’ అనే పద్ధతిలో ప్రేమానుభవాన్ని ఆన్వేషిస్తున్నారు. ప్రేమలో వచ్చిన ఈ స్వేచ్ఛాభావన (వస్తువుచేసే) “పని” (function) కంటే వస్తువు (object) ప్రాముఖ్యతను పెంచింది.

ఈ కారణంతో అత్యంతంగా ముడిపడి ఉన్న మరొక కారణం సమకాలీన సంస్కృతి లక్షణము. మన సంస్కృతి అంతా “కొనుగోలు సంస్కృతి” (appetite for buying). “పరస్పరలాభం కోసం మారకం” అనే భావం మీద ఆధారపడి ఉంది. ఆధునిక మానవుని సుఖ సంతోషాలు దుకాణాల కిటికీల గుండా కనిపించే అందమైన వస్తువులను అవలంకించడంలో కలిగే ‘పులకింత’లో ఉన్నాయి; వాయిదా వద్దలిమీదగాని, రొక్కం మొత్తం ఇచ్చిగాని, కొనగలిగినదంతా కొనడంలో ఉన్నాయి. అతడు(లేదా ఆమె) ఇతర మానవులను అలాగే చూస్తారు. పురుషునికి ఆకర్షవంతమైన స్త్రీ, స్త్రీకి ఆకర్షవంతమైన పరుషుడు-వారు ఆరాటపడుతున్న బహుమతులు. “ఆకర్షకం” అంటే పర్సనాలిటీ (మూర్తిమత్వం) మార్చే

ట్టులో ఎక్కువమందికి నచ్చిన, ఎక్కువమంది మెచ్చిన "అందమైన గుణసముదాయం" (Nice packet of qualities). ఎటువంటి వ్యక్తి ఆకర్షిస్తాడు అనేది మానసికంగా, భౌతికంగా ఉన్న ఆకాశపు ఫ్యాషన్ల (లోకరీతి) మీద ఆధారపడి ఉంటుంది. బ్రాండ్ నిగరెట్లు (త్రాగుతూ, బలంగా ఉండి, కామవాంఛను రేకెత్తించగల పిల్ల 1920-30 సంవత్సరాల మధ్యకాలంలో, బాగా ఆకర్షించేది. నేటి ఫ్యాషన్ సంసారపక్షంగా ఉండడాన్ని (domesticity), బిడియాన్ని (coyness) కోరుతున్నది. పందొమ్మిదవ శతాబ్ది చివర, ఈ శతాబ్ది ఆరంభంలో దౌర్జన్యపరుడు, ఆశాపరుడు అయిన మగవాడు బాగా ఆకర్షించేవాడు. ఆ మగవాడే, ఇవాళ, ఆకర్షింపబడాలంటే సహనశీలిగా స్నేహశీలిగా ఉండాలి. ఏది ఎలాగున్నా, "మారకాని"కి అందుబాటులో వున్న "మానవ వినిమయవస్తువుల" (Human commodities) - (మనిషిలో అమ్మదగిన గుణాలు) -ను బట్టి ప్రేమలో పడడం జరుగుతుంది. నేను ఒక వస్తువు కొనటానికి బయలుదేరాను. నా అంతర, బాహ్య సంపత్తి, శక్తులను దృష్టిలో ఉంచుకొన్నప్పుడు ఆ వస్తువు దానికున్న సాంఘిక విలువలనుబట్టి, కోరదగినదై ఉండాలి. అంతేగాక అది నాకు అవసరమై ఉండాలి. ఈ విధంగా ఇద్దరు వ్యక్తులు తమతమ వినిమయ విలువలను బట్టి అంగడిలో అతిమంచి నరుకు దొరకుతుందని తెలిసినప్పుడు (మారకం వేయడానికి కావలసిన మానవగుణాలు దొరకుతాయని తెలిసినప్పుడు) - ప్రేమలో పడతారు. ఆస్తి కొనుగోలు వ్యవహారంలో వలె, తరచు, ఈ బేరంలోను వెలికితీసుకురావడానికి వీలైన అవ్యక్తగుణాలు చెప్పకోదగిన పాత్రను నిర్వహిస్తాయి. ఏ సంస్కృతి వ్యాపార ధర్మం మీద ఆధారపడి ఉంటుందో, భౌతిక విజయాన్ని పరమార్థంగా గ్రహిస్తుందో, ఆ సంస్కృతిలో, వినిమయ వస్తువులను, శ్రమను శాసించే మార్కెట్టు నియమాల్లే మానవ సంబంధాలనూ పాలిస్తాయి.

"ప్రేమను గురించి నేర్చుకొనవలసినది ఏమీ లేదు" అనే నిర్ణయానికి రావడానికి మూడో కారణం: ప్రేమలో పడడమనే ప్రథమానుభవానికి, శాశ్వతంగా ప్రేమలో "ఉండ"డానికి లేదా ప్రేమలో "నిలబడడానికి" మధ్య ఉన్న తికమకలోంచి జనించింది. ఒకరి నొకరు ఎరుగని ఇద్దరు కొత్తవాళ్ళు (మనమందరం అంతే) తమ మధ్య అడ్డుగోడను తొలగించి, దగ్గరై ఏకమైనప్పుడు, ఆ ఏకమైన క్షణం జీవితంలోకెల్ల అత్యంత హర్షాతిరేకమైన, అత్యంత ఉత్తేజకరమైన అనుభవాన్నిస్తుంది. ప్రేమకు దూరులై ఏకాంతంగా ఉండే వ్యక్తులకు ఈ అనుభవం మరీ ఒక మాయగా, విడ్డూరంగా కనిపిస్తుంది. లైంగిక ఆకర్షణ, ఉత్సర్గ (consummation) తోడైతే ఈ అకస్మిక ప్రణయాద్భుతం మరిన్నిసార్లు జరిగే అవకాశం ఉంది. ఏమైనా ఇటువంటి ప్రేమ, దాని స్వభావాన్ననుసరించి, ఎక్కువ కాలం నిలవదు. ఆ ఇద్దరు ఒకరికొకరు చేరువైన కొలది తొలి ప్రణయంలో ఉన్న మత్తు (కొత్తదనం) విడిపోతుంది. వారి మధ్య వైరుధ్యం, ఒకరిపై ఒకరు నిలుపుకొన్న ఆశలు అడియాశలు కావడం, పరస్పరం వెక్కిరిం-ఇవి తొలి ఉత్తేజం తాటాకు ఏదైనా మిగిలి ఉంటే దానిని కాస్త చంపివేస్తాయి. అయినా మొదట్లో వారికి, ఇవన్నీ ఉంటాయని తెలియదు. ఆ మోహ తీవ్రతను, ఒకరిపై ఒకరికి ఉన్న వెర్రి (craze)ని తమ ఘాటు ప్రేమకు నిదర్శనంగా భావిస్తారు. వాస్తవానికి అది వారి గత ఏకాంత జీవితాన్ని నిరూపిస్తుంది.

"ప్రేమించటం కంటే తేలికైనదేదీ లేదు" - అనే వైఖరికి విరుద్ధంగా ఎన్ని ఆధారాలు కనిపించినా, అదే భావం ప్రబలంగా ఉంది. అంతటి ఆశంస, ఆకాంక్షలతో ప్రారంభమై, అంతక్రమం తప్పక విఫలమయ్యే ప్రేమలాంటి మరొక కార్యంగాని, ఉద్యమంగాని లేదేమో.

ఇంకొక రంగంలో గనుక ఇలా జరిగితే వెంటనే వైఫల్యానికి కారణమేమిటని నిగ్గదీస్తారు; దానిని దిద్దుకోవటమేలాగని ఆలోచిస్తారు; లేదా ఆ యత్నానికి అంతటితో స్తబ్ధులు అవుతారు. ప్రేమ విషయంలో అలా స్తబ్ధుల వదలడం కుదరదు కనుక వైఫల్యాన్ని తప్పకనే మార్గాన్ని వెదకాలి. ఆ మార్గం వైఫల్య కారణాలను పరిశీలించడంలోను ప్రేమ అద్దాన్ని అధ్యయనం చేయడంలోను ఉంది.

మొదటగా చేయవలసిన పని ఒకటి ఉంది. జీవితం ఒక కళ; అలాగే ప్రేమగూడ కళేనని గుర్తించాలి. ప్రేమించడం ఎలాగో మనం నేర్చుకోవాలంటే, సంగీతం, చిత్రలేఖనం, వడ్రంగం, వైద్యం, ఇంజనీరింగు లాంటి కళలను ఎలా నేర్చుకొంటామో, అలాగే ప్రయత్నించాలి.

**ఒక కళను అభ్యసించడానికి అవశ్యకమైన దశలు ఏవి?**

ఒక కళను అభ్యసించడం రెండు దశలలో జరుగుతుంది. ఒకటి సిద్ధాంతాన్ని ఒంటబట్టి చుకోవడం, రెండవది ఆచరణలో వైఫల్యాన్ని సాధించడం. వైద్యకళను నేను నేర్చుకోవాలంటే ముందుగా మానవ శరీరానికి సంబంధించిన విషయాలు, అనగా అవయవాలు వాటి స్వరూపాలు, అవి నిర్వహించే పనులు తుట్టణంగా తెలుసుకోవాలి. ఈ సిద్ధాంతపరమైన జ్ఞానమున్నంత మాత్రాన వైద్యం చేయడానికి నేను తగను. ఎంతోకాలం ప్రాక్టీసు చేసిన మీదట-చివరకు నా సిద్ధాంతజ్ఞానం, ఆచరణ ఫలితాలు, నా అంతర్బుద్ధి (Intuition)కి తోడైనప్పుడు-నేను ఈ కళలో నిపుణుడనవుతాను. ఏ కళలో అయినా ప్రవీణుడు కావడానికి సిద్ధాంతం, ఆచరణలు రెండు మాత్రమే చాలవు. మూడవదిగూడ ఉంది: ఆ కళలో ప్రావీణ్యత సంపాదించడమొక్కటే అతనికి "పరమావధి" కావాలి. ఈ ప్రపంచంలో అతనికి అంతకంటే ముఖ్యమైనదేది ఉండరాదు. ఇదే సంగీతం, వడ్రంగం, చిత్రలేఖనం, వైద్యాలకే కాక ప్రేమకూ వర్తిస్తుంది. ప్రేమలో వైఫల్యం అంత స్పష్టంగా కనిపిస్తున్నప్పటికీ, మన సంస్కృతిలో, జనం ఈ కళను నేర్చుకోకపోవడానికి కారణం ఇక్కడ ఉంది. మనిషిలో ప్రేమపీపాస గట్టిగా పాదుకొని ఉన్నప్పటికీ అతడు ప్రేమకంటే మిగతా విషయాలను ఎక్కువగా చూస్తాడు: ప్రయోజనం, కీర్తి ప్రతిష్ఠ, ధనం, అధికారం- వీటిని సాధించడానికి అతని శక్తినంతా ధారపోస్తాడు. ప్రేమను కళగా అలవర్చుకోవడానికి ఆచరించటానికి, వోపిక, కాలము ఏమీ మిగలదు.

ధనం, పేరు ప్రతిష్ఠలు తెచ్చిపెట్టేవి మాత్రమే నేర్చుకోతగినవని, అత్యుక్త "మాత్రమే" లాభం చేకూర్చే ప్రేమను, ఆధునిక జీవితంలో ఏమాత్రం అర్థంలేని ప్రేమను, విలాసం (luxury) వస్తువుగా ఎంచి, దానిమీద శక్తిని చెచ్చించే కాలం వృథా అనుకొంటున్నామేమో? ఎవరు ఏమనుకొంటున్నా ప్రేమ కళమీద నేను చేయబోయే చర్యను ఈ విధంగా విభజిస్తాను: మొదట ప్రేమ సిద్ధాంతాన్ని చర్చిస్తాను. ఇది ఈ పుస్తకంలో ఎక్కువ మేర ఆక్రమిస్తుంది. ఆ తరువాత ప్రేమాచరణను చెప్తాను. ఇతర రంగాలలో మాదిరే, ఇందులోను ఆచరణను గురించి స్వల్పంగానే చెప్పడం జరిగింది.

**ప్రేమ సిద్ధాంతము**

**1. మానవ సంసారానికి పరమార్థం ప్రేమ**

ఏ ప్రేమ సిద్ధాంతమైనా మానవునితోను, అతని బ్రతుకుతోను ప్రారంభం కావలసిందే. ప్రేమ, లేదా తత్వల్యమైనది మనకు జంతువులలో కనిపిస్తుంది. కాని అక్కడ అనురాగం

సహజాత సంబంధమైనది. ఈ సహజాత యంత్రాంగం తాలూకు అవశేషాలు మాత్రమే మానవునిలో పనిచేస్తున్నాయి. మానవుని ఉనికికి సంబంధించిన కొన్ని ముఖ్య విషయాలున్నాయి: అతడు జంతుప్రపంచమంచి, సహజాతాలను మలుచుకోవడం ద్వారా (from instructive adaption) పుట్టాడు. దానిని ఎప్పుడూ పూర్తిగా విడిచిపెట్టకపోయినా ప్రకృతిని అతడు అతిక్రమించాడు. ప్రకృతిలో అతడు ఒక భాగం. అయినా ఒకసారి ప్రకృతినుంచి తుంచవేయబడిన తరువాత తిరిగి దానిని అతడు చేరలేడు. స్వర్గం-ప్రకృతి ఒడిలో ఉన్నప్పటి మౌలికస్థితి-నుంచి ఒకసారి దూరంగా వినరివేయబడిన తరువాత తిరిగి దానిని ప్రవేశించాలంటే, దేవదూత మండుతున్న విచ్చుకత్తులతో దారికాస్తాడు. మనిషి ప్రస్తుత దశకు చేరకముందున్న 'లయ'ను తిరిగి పొందడానికి వీలులేకుండ పోగొట్టుకున్నాడు. ఈ పూర్వ లయకు మారుగా మానుషమైన కొత్త లయ (New harmony)ను వెతుక్కొంటూ, వివేచన(reason)పెంపొందించుకొంటూ, మానవుడు ముందుకు మాత్రమే సాగిపోగలడు.

మానవుడు జన్మమెత్తినప్పుడే, మానవజాతి, వ్యక్తికూడ, సహజాత నిశ్చితస్థితినుండి అనిశ్చిత, బహిరంగస్థితికి వినరివేయబడ్డాడు. మనం నమ్మకంగా చెప్పగలిగిందల్లా గతాన్ని మాత్రమే. భవిష్యత్తుకు సంబంధించి నమ్మకంగా చెప్పగలిగింది ఒక్క మరణాన్ని గురించి మాత్రమే. మానవునికి వివేచన ఉంది; తనను తానెరిగిన జీవి అతడు. అతడు తన్నుతానెరుగు, తోటివానినెరుగు, తన గతాన్ని ఎరుగు, తన భవి అవకాశాలను ఎరుగు. తన వేరే వస్తువు, తన జీవితం క్షణభంగురం, తన సంకల్పం లేకుండానే ఈ భూమిమీద పడడం తన ఇచ్చకు విరుద్ధంగా మరణించడం, తనను ప్రేమించేవారికంటే తనే ముందు చనిపోవడం, లేదా వారు తనకంటే ముందుగా పోవడం, తను వేరు, సామాజిక ప్రాకృతిక శక్తులముందు తను అల్పాడు-వీటిని గుర్తెరగడం అతని అన్యైతికమిటత స్థితిని భరింపరాని కారాగారం చేసింది. ఈ కారాగారం నుంచి ఏదో విధంగా బయటపడి, ఇతర మానవులతో, బాహ్య ప్రపంచంతో సంలీనం కాలేకపోయినట్లుంటే అతడు పిచ్చివాడైపోతాడు.

ఒంటరితనం వృథక్కత్వం (separateness) వ్యాకులత (Anxiety) కు దారితీస్తుంది. ఇది అన్నిరకాల వ్యాకులతలకు మూలం. వేరుగా ఉండడమంటే మానుషశక్తులను నిరుపయోగపరచడం. ఆ కారణాన వేరుగా ఉండడమంటే నిస్సహాయుడుగా మనడం, వస్తువులను, ప్రపంచాన్ని క్రియాత్మకంగా (active) చేరలేకపోవడం. అంటే స్రవితర్య జరిపే సామర్థ్యంలేని నాపై ప్రపంచం దాడి సాగిస్తుంది. ఈ విధంగా "వేరుతనం" తీవ్ర వ్యాకులతకు మూలమవుతుంది. అంతేకాదు, అది అపరాధ భావనకు, అవమానానికి గురిచేస్తుంది. వృథక్కత్వంలో ఉన్న ఈ అపరాధ, అవమాన అనుభవం అడమ్ ఈవ్ల బైబిల్ కథను గుర్తుకుతెస్తుంది. అడమ్ ఈవ్లు "మంచి, చెడుల జ్ఞాన వృక్షాన్ని" (tree of knowledge of good and evil) తిని అవిధేయులైన తరువాత (ఎదురు తిరగడానికి స్వేచ్ఛ లేకపోతే మంచి చెడులు ఉండవు) ప్రకృతి ఒడిలో ఉన్నప్పటి మౌలిక జంతు నదృశ లయ (animal harmony) నుంచి ముక్తిపొంది మానవులైన తరువాత, అంటే వారిలో మానవత్వం అంకురించిన తరువాత- "తాము నగ్నంగా ఉన్నామని, సిగ్గు వేస్తోందని"-గ్రహించారు. పందొమ్మిదవ శతాబ్దికి చెందిన ఈ వినయ విధేయతలు నాటి పాత పురాణంలో ఉన్నాయని మనం అనుకోవాలా? ఈ కథ మనకు చెప్పదలచుకొన్నది వారిమర్నావయాలు కనిపిస్తున్నాయనే కావ్యాకులతను తెలియజేయడమేనా? ఇది కాదనడానికి వీలులేదు. విక్టోరియా యుగవైఖరిలో ఈ కథను

అర్థంచేసుకుంటే అసలు విషయం మరుగున పడుతుంది. (స్త్రీ, పురుషులు తమను తాము, ఒకరి నొకరు గుర్తించిన తరువాత, లింగభేదాన్ని బట్టి, తమ వృద్ధక్ర-త్వాన్ని, భిన్నత్వాన్ని గ్రహిస్తారు. తమ వృద్ధక్ర-త్వాన్ని గ్రహించగానే ఒకరికొకరు కొత్తవారైపోతారు. ఎందువల్ల నంటే ఇంకా అప్పటికి వారు ప్రేమించడం నేర్చుకోలేదు. (ఈవ్ ను సమర్థించకుండా, ఆమెను నిందించి, ఆడమ్ తనను రక్షించుకోవడంలో ఇది మరీ స్పష్టమవుతుంది.) (ప్రేమ ద్వారా పునస్సంధానం కాకుండా మానవ వియోగాన్ని (Human separation) గుర్తెరగడం అవమాన హేతువు. అదే సమయంలో అపరాధభావనకు, వ్యాకులతకు కారణమవుతుంది. అటువంటి అపరాధభావనకు, వ్యాకులతకు కారణమవుతున్నది. అటువంటి సందర్భంలో మానవుని ముఖ్యవసరం తన వియోగాన్ని అధిగమించడము, ఏకాంతవాస కారాగారాన్ని వదిలిపెట్టడం. వీటిని సాధించడంలో అతడు దెబ్బతింటే పూర్తిగా పిచ్చివాడవుతాడు. ఎందువల్ల నంటే వియోగ భయం నుంచి తప్పించుకోవడానికి ఉన్న ఒకేఒక మార్గం బాప్యప్రపంచం నుంచి పారిపోవడం (ఉపసంహరించుకోవడం), దీనితో వియోగానుభూతి అంతరిస్తుంది. ఎందుకంటే ఎప్పుడైతే బాప్యప్రపంచం నుంచి ఉపసంహరించుకొన్నాడో (వేరయ్యాడో) అప్పుడే బాప్యప్రపంచం అంతర్ధానం అవుతుంది. (ఇక మిగిలింది అంతర్ ప్రపంచం మాత్రమే. పిచ్చివానికి అంతర్ ప్రపంచం తప్ప బాప్యప్రపంచం నృహ ఉండదు).

అన్ని యుగాలలోను, అన్ని సంస్కృతులలోను, మానవుడు ఎదుర్కొంటున్న సమస్య ఇదే: వృద్ధక్ర-త్వాన్ని (Separateness) అధిగమించడం ఎలా, సమాగమాన్ని (Union) సాధించడమెలా. వైయక్తిక జీవితాన్ని దాటి నిష్క్ర-తి (atonement)ని పొందడమెలా? కొండ గుహలలో నివసించేవానికైన, పశువుల కాచే సంచారజాతి వానికైన, ఈజిప్టురైతుకైన, ఫినిషియా న్యాపారికైన, రోమన్ సైనికునికైన, మధ్య యుగ యతికైన, జపాన్ సైనికాధికారికైన, ఈనాటి గుమాస్తాకైన, పారిశ్రామికునికైన, ఎవరికైన అదే ప్రశ్న. అందరికీ ప్రశ్న ఒక్కటే. ఎందుకంటే అది ఒకే అవసరం నుంచి పుట్టింది. మానవుని పరిస్థితులు, స్థితిగతులు అనే, అయితే సమాధానం మారుతుంది. జంతుపూజ, నరబలి, సైనిక విజయం, విలాసాలలో మునిగి తేలడం, యతుల పరిత్యాగం, అభినివేశం, కళాత్మకసృష్టి దైవప్రేమ, మానవప్రేమ-వీటి ద్వారా ఆ ప్రశ్నకు సమాధానం పొందవచ్చు. చాల సమాధానాలు ఉన్నప్పటికీ-వీటి రికార్డు మానవ చరిత్ర-ఇవి లెక్క లేనన్ని మాత్రం కావు. అంతే కాదు, అనేక సంస్కృతులలో మానవుడు ఇచ్చిన, ఇవ్వగలిగిన సమాధానాలు, పై పైవిషయాల(Peripheral)కు సంబంధించిన చిన్న చిన్న భేదాలను వదలివేసి అసలు విషయానికి సంబంధించిన వాటిని లెక్కిస్తే, అనేమి లెక్కకుమించి లేవు. మత, దర్శనాల చరిత్ర ఈ సమాధానాల చరిత్ర, ఈ సమాధానాల వైవిధ్య చరిత్ర, వీటి పరిమిత సంఖ్యను చెప్పే చరిత్ర.

కొంతవరకు సమాధానాలు వ్యక్తి వికసించిన స్థాయిని బట్టి ఉంటాయి. శిశువులో 'అహం' ఏర్పడుతుంది. కాని దాని వికాసం అల్పము; ఇంక తను తన తల్లి 'ఒకటే' అనుకొంటాడు; తల్లి దగ్గర ఉన్నంతసేపు వియోగబాధ అతనిని తాకదు. ఆమె స్తన, చర్మాల చెప్పదనం ఒంటరితనాన్ని దూరం చేస్తుంది. శిశువు ఎదిగే కొలది, అతని ఒంటరితనాన్ని దూరం చేయడానికి, తల్లి భౌతిక సాహచర్యం ఏ మాత్రం సరిపోదు; అందుకని అతడు ఇతర మార్గాలను వెతుక్కొంటాడు. ఈ వెతుక్కోవడం అనివార్యమయ్యేటంతగా అతని వ్యక్తిత్వం, వృద్ధక్ర-త్వం పెరుగుతాయి. ఇదే విధంగా, మానవ జాతి శైవస్థితిలో 'తనూప్రకృతి ఒకటే'

అని భావిస్తుంది. భూమి, జంతువులు, వృక్షాలు ఇంక అతని ప్రపంచమే. అతనికి జంతువునకు తేడా లేదు. ఈ విషయం జంతుచర్మాలను ధరించడంలో, జంతువులను గౌరవించడంలో, వాటిని పూజించడంలో వ్యక్తమవుతుంది. ఈ ప్రాథమిక బంధాలను జాతి అతిక్రమించిన కొలది, ప్రాకృతిక ప్రపంచానికి అది దూరమైన కొలది, ఒంటరి తనాన్ని ఎదుర్కొనే సమస్య తీవ్రతరమవుతూ వచ్చింది. (తల్లి ఒడికి దూరమైన బిడ్డ ప్రకృతి ఒడికి దూరమైన జాతి-ఇద్దరికీ ఒంటరితనం ఎదురవుతుంది).

ఒంటరితనం నుంచి బయట పడే మార్గం రకరకాల పారవశ్యంలో త్రాగి తందనాలాడుటం, రాత్రి వేడుకలు, జాతర్లలో మనిషిని ఆవేశించే శివం, పూనకం వగైరాలలో కనిపిస్తుంది. ఇది స్వయంగా తెచ్చుకొన్న తన్మయావస్థకావచ్చు; లేదా మాదక ద్రవ్యాలను పుచ్చుకోవటంతో గలిగిన పారవశ్యం కావచ్చు. ప్రాచీన జాతులు అనుసరించే అనేక కర్మకాండలలో ఈ రకమైన పరిష్కారం స్పష్టంగా కనిపిస్తుంది. మనస్సు తేలిపోయిన పారవశ్యస్థితిలో బాహ్యప్రపంచం మాయమవుతుంది. దానితో పాటు ఒంటరితనం అదృశ్యమవుతుంది. ఈ ఉన్నత తాండవంతో (జాతరలో) అందరు భాగస్వాములే కనుక, సమాజమూ తనూ ఒకటేననే భావన అతని అనుభవంలోకి వస్తుంది. ఇటువంటి అనుభవం ఈ పరిష్కారాన్ని మరింత సార్థకం చేస్తుంది. పారవశ్యపరిష్కారం (Orgiastic solution) నికీ అత్యంత సన్నిహితమైంది, దానితో కలిసి కొన్ని మందుల ద్వారా సోయేది మరొక పరిష్కారం లైంగికానుభవము (sexual experience) పొందే పారవశ్య స్థితికి లేదా సమాధిస్థితికి సమానమైనదానిని లైంగిక విస్ఫుల్లి (sexual orgasm = భావప్రాప్తి) ద్వారా పొందవచ్చు. కొన్ని సమాజాలలో లైంగిక వేడుకలు ఆచార వ్యవహారాలలో భాగమైపోయాయి. జాతర్ల పారవశ్యానుభవం నుంచి బయట పడగానే మనిషిని మళ్ళీ ఒంటరితనం వేదిస్తుంది. ఈ బాధ క్రమంగా వ్యాకులతకు దారిిస్తుంది. అప్పుడు మళ్ళీ జాతర చేసుకొని, పారవశ్యాన్ని పొందడం ద్వారా అది తగ్గుతుంది.

జాతర్ల సమాజంలో అందరికీ సమానమైనప్పుడు, వ్యాకులతగాని, అపరాధ భావనగాని కలుగవు. ఈ పద్ధతి మంచిది, సరైనదికూడ. ఎందువల్లనంటే దీనిలో అందరూ భాగస్వాములే. పైగా దీనిని పురోహితులు, వైద్యులు ఆమోదించారు. వారు కోరిందీ ఇదే. ఈసామూహికాచారం లేని సంస్కృతిలో ఎవరైనా ఇటువంటి పరిష్కారాన్ని కోరితే అది వేరు సంగతి. జాతర్ల ఆచారం లేని సంస్కృతిలో మద్యం, మాదకద్రవ్యాలను మాత్రమే వ్యక్తి ఎన్నుకొంటాడు. సమాజం ఆమోదించిన పరిష్కారంలోవలె కాక, ఇందులో వ్యక్తులు అపరాధ భావనతో పశ్చాత్తాపంతో కుంగిపోతారు. వేరుతనం నుంచి బయట పడడానికి మద్యం, మాదకద్రవ్యాలను సేవిస్తే, వాటి మత్తు విడిపోగానే వియోగం ఎక్కువ అవుతుంది. దీనినుంచి తప్పించుకోవడానికి మళ్ళీమళ్ళీ ఆ పదార్థాలను సేవించాలి. దీనికి కొంచెం భిన్నమైన పరిష్కారం లైంగిక పారవశ్యత (sexual orgiastic). కొంతవరకు, ఇది ఒంటరితనాన్ని బావుకోవడానికి సహజమైన మార్గమే. ఇది ఒంటరి తనానికి పాక్షిక సమాధానము. ఇతర మార్గాలలో ఒంటరితనాన్ని అధిగమించలేని వ్యక్తులకు మాదకద్రవ్యాలు చేసేపనినే లైంగికవేడుకలు చేస్తాయి. ఒంటరితనంతో కలిగిన వ్యాకులతను తప్పించుకోవడానికి చేసే సాహసమిది. చివరకు దీనివల్ల గూడ ఒంటరితనం పెరుగుతుందేగాని తరగదు. ఎందుకంటే, క్షణకాలం తప్ప, ప్రేమలేని కామక్రీడ, ఇద్దరు మనుష్యుల మధ్య అంతరాన్ని పూడ్చలేదు.

అన్ని రకాల పారవశ్య సంలీనా (orgiastic union) నికీ మూడు లక్షణాలున్నాయి;



ఆ కలయికలో తీవ్రత దౌర్జన్యాలు ఉంటాయి; మనస్సు, శరీరం - మొత్తం మూర్తిమత్వానికి అది సంభవిస్తుంది; అదిక్షణ భంగురము, నిర్జీతకాలంలో జరుగుతుంది. మానవుడు నాడు నేడు అనుసరిస్తున్న సంఠీనానికి (union) ఈ లక్షణాలు వర్తింపవు. ఎందుకంటే ఇక్కడ సంఠీనం సమూహానికి ఆచార వ్యవహారాలకు విశ్వాసాలకు అనుగుణంగా ఉంటుంది. ఇందులో గూడ మళ్ళీ చెప్పుకోదగినంత అభివృద్ధి జరిగింది.

ప్రాచీన సమాజాలలో తండ్లాలు చాలా చిన్నవిగా వుండేవి. ఒకే రక్తాన్ని నేలను పంచుకు పుట్టినవారే ఒక తండ్లాలో వుంటారు. సంస్కృతి పెరిగే కొలది తెగ పెరుగుతుంది. అది పెరిగి, ఒక నగరానికి చెందిన పౌర సమూహం అవుతుంది. పెద్ద రాజ్యానికి జనాభా అవుతుంది. చర్చి సభ్యులవుతారు. నిరుపేద అయిన రోమన్ గూడ గర్వపడతాడు. ఎందుకంటే తనూ రోమన్ పౌరుడనని చెప్పుకోవచ్చు. రోము, రోమన్ సామ్రాజ్యం అతని కుటుంబం, అతని గృహం, అతని ప్రపంచం. సమకాలీన పాశ్చాత్య సమాజంలో గూడ ఒంటరితనాన్ని అధిగమించడానికి ఎక్కువమంది అనుసరించే మార్గం సమాజంలో సంఠీనం కావడము. ఆ సంఠీనంతో కొంతవరకు అతని వ్యక్తిత్వం పోతుంది. ఇక్కడ ముఖ్యమైనది. "సమూహానికి చెందడము" నేను అందరిలాగ ఉండి, అందరిలాగ ఆలోచించి, భిన్నాభిప్రాయాలు లేకుండా, సామూహిక విధానాలకు, వేష భాషలకు, భావాలకు ఆచార వ్యవహారాలకు అనుగుణంగా వుంటే, నాకేమి భయం లేదు. ఒంటరితనం నన్ను ఏమి చేయలేదు. నియంతృత్వ దేశాలు వ్యక్తిని బెదరించి, భయపెట్టి సమాజానికి అనుగుణంగా నడిచేట్టు చేస్తాయి. ఈ పనినే ప్రజాస్వామ్య దేశాలు సూచన (Suggestion), ప్రచారం (Propaganda) ద్వారా సాధిస్తాయి. ఈ రెండు విధానాల మధ్య ఒక పెద్ద తేడా వుంది. ప్రజాస్వామిక దేశాలలో భిన్నత్వానికి తావుంది. అసలు భిన్నత్వం లేదనడానికి వీలులేదు. నిరంకుశ విధానాలలో అసాధారణమైన ఏ కొద్దిమంది వీరుతో, నమ్మినదాని కోసం ప్రాణాలను అర్పించే ఏ కొద్ది మందో ఎదురు తిరుగుతారు. ఈ తేడాలున్నప్పటికీ ప్రజాస్వామిక సమాజాలు ఎక్కువ మేరకు అనువృత్తిని (Conformity) ప్రదర్శిస్తాయి, అనువృత్తికి కారణం సంఠీనం కోసం మనిషి పడే తపనలో ఉండి వుండాలి. మరొక మార్గం లేనప్పుడు మనిషి సమాజంలో ఏకమవుతాడు. "వేరుచేయ బడరాదు" (Not to be Separated) అనే "అవసరా"న్ని లోతుగ అర్థం చేసుకుంటే, ఇతరులకు భిన్నంగా ఉన్నప్పుడు, సమాజానికి నాలుగడుగులు దూరంగా వున్నప్పుడు కలిగే భయం ఎటువంటిదో అర్థమవుతుంది. కొన్నిసార్లు ఇతరులకు భిన్నంగా చిత్రిస్తారు. కాని వాస్తవంలో, ప్రజలు అనుకొన్న దానికంటే ఎక్కువమేరకు సమాజానికి అనుగుణంగా వుంటారు. ఇది కనీసం మనకు ప్రజాస్వామిక దేశాలలో కనిపిస్తుంది.

సమాజానుగుణంగా ఉండవలసిన అవసరం ఉన్నదని చాల మందికి తెలియదు. తాము తమ భావాలకు ప్రవృత్తులకు అనుగుణంగా నడుస్తున్నామని, తాము వ్యక్తిత్వవాదుల మని, తమ నిర్ణయాల తమ స్వంతాలని, తమ అభిప్రాయాలు అధికాల అభిప్రాయాలతో ఏకీభవించడమనేది యాదృచ్ఛికమని వారు అనుకొంటారు. నిజంగా వారు భ్రాంతిలో ఉన్నామన్న సంగతి గుర్తించరు. నలుగురి ఆమోదం "తమ" భావాల నిర్దుష్టతకు తార్కాణమనుకొంటారు.

(నశేషం)

